

# תוכן השיעור

געגאנגען אין מקוה און נישט  
גע'הרג'עט געווארן...

טבע און השגחה

"טבע" - אן איידעלע כפירה...

אזעלכע רצונות - נאך קיינמאל  
נישט געווען!

פארגעסן אז ער איז אן אָבל...

"שומר 'מצרעת' נפשו"

אז מען גיט זיך נאר א ריר אוועק פון  
אויבערשטן...

דו דארפסט מיר נישט זאגן,  
ער האט מיר שוין אליין דערציילט...

דער שעדליכער גיפט פון השכלה  
"קינדער אין די וויגאלאך וועלן רעדן  
אפיקורסות!"

"שִׁפְתַּי אָמַת תִּפְּוֹן לְעַד"

א 'בעל גאווה' איז דער וואס שטייט  
'נישט' אויף קיין חצות!

"תחתונים נדמה להם למעלה"

"השכם להרגו"

אנגעגרייט צדקה פון פריער

וואס האבן איך צו רעדן מיט אים!?

גע'חלש'ט ביים סדר

געשוויגן און נישט געענטפערט



הערות והארות מתקבלות בחפץ

לב, נא להתקשר אל:

יוסף מענדל האָס

מאנסי ארה"ב

1-845-200-0443

(ארה"ק: 072-257-3456)



כל הזכויות שמורות

לקבלת הקונטרס וכן ההקלטה (MP3)

של השיעור, יש לפנות דרך

האימייל:

Rlyb148@Gmail.Com

כדי ליטול חלק בהוצאות העתקת

הטייפס ולהדפיסם, וכמו כן כדי

לקבל את הקונטרסים דרך הדואר

(בכל שבועיים) במחיר חודשי של \$30

יש להתקשר:

(+1) 845-323-9216

ניתן להאזין לכל השיחות שי"ל על

ידינו:

בקו 'מערכת ברסלב'

ארה"ק: 02.560.7387

ארה"ב: 646.585.2985

ענגלאנד: 0330.390.0487

בעלגיע: 03.808.1775

לשמיעת השיעור המצו"ב יש להקיש:

#2.1.2.1.1 ואח"כ #127

# פרשת תצוה

שנת תשל"ז

(מייפ מס' 141)

## געגאנגען אין מקוה און נישט גע'הרג'עט געווארן...

[שיעור על פי ליקוטי מוהר"ן סי' ד"א]

(הענין של השגת עולם הבא הוא) אז מען זעהט ארויס אז דאס איז אלץ געווען טובות און טובות. דערפאר, אז מען האט אט די ידיעה איצטער, איז דאס א ידיעה פון עולם הבא. לעתיד וועט אלץ זיין די בחינה, מען וועט אלץ וויסן די ידיעה.

דער רבי טייטשט איין ווייטער<sup>2</sup>: "אנכי ה' אלקיך; פרוש, הן ה' (רחמים), הן 'אלקיך' (דין), תבין שכל זאת 'אנכי'". אין די 'עשרת הדברות' האט שוין דער

<sup>א</sup> להבנת הענין נעתיק תחילת דברי רביז"ל שם, אות א', וז"ל: כשאדם יודע שכל מארעותיו הם לטובתו, וזאת הבחינה היא מעין עולם הבא, כמו שכתוב (תהלים נ"ו): "בה' אהלל דבר באלקים אהלל דבר". וזאת הבחינה היא מעין עולם הבא, כמו שאמרו חכמינו, זכרונם לברכה (פסחים נ.): "ביום ההוא יהיה ה' אחד" וכו'. והקשו: וכי האידנא לאו הוא אחד? ותראו חכמינו, זכרונם לברכה: האידנא מברכין על הטובה הטוב והמטיב, ועל הרעה דין אמת. ולעתיד כלו הטוב והמטיב, שיהיה שם ה' ושם אלקים אחדות אחד.

<sup>ב</sup> שם בסוף התורה, אות ט', וז"ל: וזה פרוש: "אנכי ה' אלקיך". פרוש, הן ה', הן אלקיך, תבין, שכל זאת אנכי, הינו שתקים: "בה' אהלל דבר, באלקים אהלל דבר", הינו כלו הטוב והמטיב, כנ"ל. "אשר הוצאתיך מארץ מצרים", דאיתא במדרש (בראשית רבה טז), פי כל הגליות נקראים על שם גלות מצרים, מפני שהם מצרים לישראל. הינו שעל ידי הצדיק נתבטל מלכותם וממשלתם של העכו"ם, פי על ידי זה עולה מתוכם מלכות דקדשה כנ"ל. "מבית עבדים" זה רמז על בטול המדות רעות של ארבע יסודות, המכונים בשם עבדים, פי כל הארבעה יסודות הם מתחת גלגל הירח. והירח מכנה בשם עבד, כמובא בזהר (וישב קפ"א): "הנה ישפיל עבדי" דא סיהרא. פרוש: על ידי הצדיק עולה המלכות מן הסטרא אחרא, ונתבטלים המדות רעות, ועל ידי זה האדם בא לבחינת עולם הבא, לבחינת: "בה' אהלל דבר, באלקים אהלל דבר".

אויבערשטער געלאזט וויסן אז סיי ה' און סיי אלקיך איז אלץ 'אנכי'. אז דער אויבערשטער האט געגעבן די אידן דער תורה, האט ער דאס באלד געגעבן אויף דעם אופן, 'דו זאלסט וויסן אז וואס עס גייט איבער איז אלץ דער 'אנכי'.

דאס איז א געוואלדיגע זאך אז דער מענטש ווייסט דאס. מיט אט די ידיעה האט רבי נתן געקענט אויסהאלטן אלץ וואס איז אויף אים איבערגעגאנגען, ער האט געהאט די תורה, ער האט מקיים געווען די אלע זאכן וואס דער רבי רעדט דא, ער איז נכלל געווארן אינעם 'אור אין סוף'.

(השואל: רבי נתן האט געהערט פון דעם רבי'ן די תורה?) די תורה איז געווען נאך פון פריער, די תורה האט דער רבי געזאגט אין זלאטיפאליע. אבער ער האט דאך געוואוסט פון דער תורה.

דער רבי זאגט: "חד גלגלא דעינא"; אז דארט אין 'אין סוף' (לעתיד לבוא) וועט זיין נאר "עינא חד דרחמי". רבי נתן איז טאקע נכלל געווארן אין 'אין סוף' וואס דארט האט מען די ידיעה, דערפאר האט ער געקענט האבן די אלע זאכענישן און דינען דעם אויבערשטן אז עס זאל אים נישט מבלבל זיין קיין שום זאך.

רבי נתן האט דאך (פארדינט) מיט דעם וואס ער איז געווען א נרדף און נישט קיין חודף, עס האט אים נישט מבלבל געווען, אדרבה, ער האט נאך מער זוכה געווען צו עבודה. אין די דריי יאר וואס ער איז געווען דארט פארשיקט, האט די טאכטער געזאגט, 'אזעלכע חצות'ן וואס זי האט געהערט דעמאלט פונעם טאטן האט זי נישט געהערט פארדעם! ער האט אפגעראכטן אזעלכע חצות'ן בשעת וואס מען האט אים אזוי שטארק גע'רודפ'ט. און ער איז געגאנגען צוויי מאל אין מקוה,

<sup>2</sup> חיי מוהר"ן נ"ט.

<sup>3</sup> וזל"ש (ע"פ מאמר מרבב"ח בגמ' ב"ב דף עג.): "ומלאו מחד גלגלא דעינא תלת מאה גרבי משחא". "גרבי משחא" זה בחינות הדעת, כי "שמן משחת קדש" (שמות ל), זה בחינת שכל. "ותלת מאה" זה בחינת משה ... וזה בחינת "חד גלגלא דעינא", כמובא באידרא (זוהר נשא קלז:): "ולזימנא דאתי ישתפח בה עינא חד דרחמי", זה בחינת כלו הטוב והמטיב.

איינמאל ביי חצות און נאכאמאל פארן דאווענען. אז דער מענטש ווערט אזויפיל נכלל אינעם 'אור אין סוף' - דארטן איז "עינא חד דרחמי".

רבי נתן וואלט נישט געקענט מאכן די אלע (ליקוטי) הלכות'ער וואס ער האט געמאכט ווען עס זאל ווען נישט אויף אים אזוי פיל איבערגיין! ער וואלט נישט געקענט ארויסגעבן די תפילות וואס ער האט ארויסגעגעבן און אלע מכתבים און נאך זאכן וואס ער האט אלץ געטוהן ווען עס וואלט נישט געווען דאס (מחלוקת). איז דאך דאס אלץ געווען לטובה, און דאס איז דאך אלץ געווען פאר אונז טובות.

ער האט געהאט פונעם רבי'ן די ידיעה אז עס איז אלץ לטובתו!

אז מען האט נאר די ידיעה, אפילו דער מח שיינט נישט אזוי, איז אויך שוין גוט.

רבי נתן האט דאך נישט געהאט קיין שום זאך וואס זאל אים עפעס קענען אפרייסן פון עבודת ה', אדרבה, ער האט זיך נאך מער ערוועקט צו עבודת השם. מען רעדט א מענטש וואס מען האט אים מתיר געמאכט להריגה, [מען דארף נישט איבער'חזר'ן און מעורר זיין דינים אויף אידן, אבער אזוי איז דאך געווען]. (רבי נתן שרייבט<sup>ה</sup>): "ברוך השם, איך בין געווען אין מקוה און מען האט מיר נישט גע'הרג'עט!". ער איז געווען אזוי גאנץ מיטן אויבערשטן, די עבודה איז געווען אן עבודת ה', עס האט אים נישט מבלבל געווען קיין שום זאך - אט דאס איז א ידיעה פון עולם הבא.




---

<sup>ה</sup> עיין עלים לתרופה במכתב מיום ג' משפטים תקצ"ה, וזל"ש: וכבר הייתי אֶתְמוּל על ציון הקדוש וגם במקוה וברוך השם לא הרגו אותי וגם לא הגיע לי שום אֶבֶן חס ושלום, וגם בזלאטעפאלקע הייתי והתפללתי שם שחרית והייתי במקוה ויצאתי משם בשלום, מי יספר נפלאות ה' וחסדיו הגדולים בתוך הצרה עצמה הן הן גבורותיו הן הן נוראותיו שתהלה לאל יש לנו קיום עד הנה, ובזה בטחנו שבן־דאי גם לנצח אל יטשנו ואל יעזבנו ומכל צרותינו יושיעני

## טבע און השגחה

זאגט דער רבי: "אט די בחינה קען מען נישט משיג זיין נאר אז מען נעמט ארום דער 'מלכות דקדושה מהגלות מבין העכו"ם. כי עבשו המלכות וההמשלה להעכו"ם', וואס דערפאר ווערן אנגערופן זייערע עבודות זרות בשם 'אלהים'".

טאקע א פלא'דיגע זאך, דער שם "אלקים" איז דאך פון די ז' שמות שאינם נמחקים. און זייערע עבודות זרות ווערן אנגערופן מיט אט דעם נאמען "אלהים" - מיט קיין אנדער 'שם' נישט. "אלהים אחרים". פארוואס טאקע האבן זיי א יניקה פון אט דעם שם? נאר פון ווייטער קומט אויס, וויבאלד אז מען ווייסט אז דער אלקים, די דינים, [אלקים איז דאך דינים], איז אויך פון אויבערשטן, האבן זיי נישט קיין שום יניקה. טאמער האב איך חלילה נישט די ידיעה אז אויב עס גייט דינים, אלקים, אז דאס איז אויך פונעם אויבערשטן 'לטובתי', און אז 'שכל מאורעותיו הם לטובתו' - אז דאס איז פאר מיין טובה וועגן, מאכן מיר דורך דעם א חילוק פון ה' ביז אלקים, [ה' איז דאך רחמים], האבן זיי דעמאלט א יניקה פון דעם אלקים. דערפאר הייסט זייער עבודה זרה, "אלהים אחרים".

טאקע ביי אליהו הנביא'ן דעמאלט האבן זיי אלע געשריגן: "ה' הוא האלקים, ה' הוא האלקים" - אז דער אלקים איז נישט אפגעטיילט פון דעם ה'. פון וואו האבן די אלע עובדי הבעל געהאט א יניקה? פון דער תורה קומט אויס, אויב מען טיילט אפ דעם 'שם אלקים' פון 'שם ה', מען ווייסט נישט אז עס איז 'הכל אנכי', האבן זיי א יניקה.

איז ווען קען מען וויסן אט די ידיעה (שה' הוא האלקים)? זאגט דער רבי - ווען מען נעמט ארום דער מלכות פון זיי. וויבאלד דורך דעם נעם איך ארום דעם אלקים

<sup>1</sup> שם בהמשך אות ב', וז"ל: "ש: וזאת הבחינה אי אפשר להשיג, אלא פשמעלה בחינת מלכות דקדושה מהגלות מבין העכו"ם. כי עבשו המלכות והממשלה להעכו"ם, ובשביל זה נקראים עבודת אלילים שלהם בשם אלהים, כי יונקים מבחינת מלכות הנקרא אלקים, כמו שכתוב (תהלים ע"ד): "אלקים מלכי מקדם". וכשמעלין בחינת מלכות מבין העכו"ם, אזי נתקיים (שם מ"ז): "פי מלך כל הארץ אלקים".

פון זיי. וויבאלד זייער יניקה איז פון מלכות (הנקרא) אלקים, (כמו שכתוב:) "אלקים מלבי מקדם".

קומט אויס, אז עס גייט חלילה איבער דינים אויף א מענטש - דער אויבערשטער זאל אפהיטן, דארף דער מענטש זיך היטן צו מקשר זיין זיך צום אויבערשטן מיט אלע עצות, און ער זאל וויסן אז דאס איז פאר זיין טובה וועגן, נישט אפרייסן דעם שם אלקים פון דעם שם ה'.

דער רבי זאגט טאקע אין תורה ע"ב<sup>1</sup>, בשעת עס גייט אביסל איבער אויף א מענטש דינים, זאל ער זיך היטן און מורא האבן פאר דעם יצר הרע. פארוואס? ווייל דינים איז דאך דער שם אלקים, האבן זיי א גרויסע יניקה פון דעם שם. טאמער וועל איך דאס נישט מקבל זיין מיט א רצון טוב און וויסן אז דאס איז פאר מיין טובה וועגן און אז דאס איז אלץ 'הכל אנכי', האבן זיי א יניקה פון דעם.

א פלא'דיגע זאך, יום כיפור אויף דער נאכט נאך נעילה שרייט מען: "ה' הוא אלקים, ה' הוא אלקים, ה' הוא אלקים" (ז' פעמים). מיט דעם קרוינט מען דעם אויבערשטן. ווייל דער עיקר איז, נישט מאכן קיין חילוק פון "ה'" מיט "אלקים", עס איז אלץ 'אנכי'.

אז מען נעמט ארויס פון זיי דעם אלקים, האבן זיי נישט קיין חיות, קיין מלכות. מען דארף אומקערן דער מלוכה צום אויבערשטן. דאס 'אומקערן דער מלוכה צום אויבערשטן' איז שייך צו זאגן אפילו דאס 'התגלות מלך המשיח' איז נאך נישט בשלימות, וויבאלד איך נעם ארויס דער מלכות פון זיי, איך ווייס אז דער אויבערשטער איז דער מלך, דער אויבערשטער פירט אלצדינג.

<sup>1</sup> וז"ש: שיש בחינת יצר הרע, שהוא מלאך הקדוש, ואף על פי כן הוא יצר הרע, וצריך להתגבר ולהמלט מאד ממנו. הינו בחינות גבורות, בחינות דינים. וזה הבר דעת, יש לו זה היצר הרע הנ"ל, הינו גבורות ודינים. וצריך להתגבר עליו, ולהמתיק הדינים, שיהיה רק כלו טוב. כי מי שנכלל במקום שצריך להכלל, הינו באין סוף, שם כלו טוב, ואין שם דין, חס ושלום. על כן צריך להיות כלו טוב, ולהמתיק כל הגבורות והדינים, שהם היצר הרע שלמעלה ... ועל כן, מי שיש עליו דינים, חס ושלום, ויש לו איזה צרה רחמנא לצלן, צריך לראות ולהשתדל מאד להנצל מהיצר הרע אז.

עם שטייט<sup>ט</sup> אז "אלקים" איז בגימטריא "הטבע". דאס התגלות אלקות וואס איז געווען אמאל בימי הבית, און אפילו שפעטער שוין בימי התנאים - ביי זיי איז דאך געווען נסים נגלים, איצטער האבן מיר דאס נישט. עם ווערט שוין געבראכט טאקע, דער אויבערשטער פירט איצטער דער וועלט נאר מיט א מין העלמה און הסתרה, דאס אלקות איז נעלם, עם איז מלובש אין דעם דרך הטבע - די מערכת המזלות איז דאך דער דרך הטבע. אז מען איז דאס אבער מקשר צום אויבערשטן, איז אלץ דער אויבערשטער.

אזוי (סתם קוקט אויס) - עם ווערט נאכט, עם ווערט טאג, די שטערן זענען 'אזוי'. זיי (- די חכמי הטבע) זעהען און קוקן - עם וועט זיין רעגן, עם וועט זיין שניי - דאס נעמט זיך אבער אלץ ווייל דער אויבערשטער פירט איצטער נאר בדרך הטבע. ווייל דער אמת איז, דער אויבערשטער טוהט מיט יעדן איינעם נסים איצטער אויך, נאר עם איז מלובש אין א דרך הטבע. דארף מען האבן גרויס רחמים צו מקשר זיין דעם טבע צום אויבערשטן.

דער רבי זאגט אין א תורה דארטן: "באמת ווייסט מען נישט וואס הייסט טבע און וואס הייסט השגחה, ווייל דאס איז דאך אלץ 'הכל אחד'". אבער עם איז דאך פארט א 'דרך הטבע'. פארוואס איז דא אזא העלמה פון דעם זכרון אין 'עלמא דאתי'? ווייל עם איז מלובש אין א דרך הטבע. אמאל בזמן הבית און אפילו שפעטער שוין, האט מען אנגעטאפט דער השגחה, מען האט געזעהן דאס אלקות און די הנהגה פון השגחה, ממילא איז מען געווען מקושר צום עלמא דאתי, מען האט דאס געזעהן. אבער היינט איז העלמה און העלמה.

<sup>ט</sup> פרדס רימונים שער י"ב פרק ב'.

'ליקוטי מוהר"ן תניינא סי' י"ז: ובאמת אין אנו יכולין להבין מהו טבע והשגחה. פי באמת גם הטבע היא השגחתו יתברך, וזה אי אפשר לאדם להבין שני דברים כאחד, דהינו הטבע שבאמת היא השגחתו יתברך.

## "טבע" - אן איידעלע כפירה...

דער רבי זאגט טאקע אין תורה ס"ב<sup>1</sup>: "די שכינה איז ממליץ טוב אויף אידן: פון דיר ווייסט מען דאך נאר 'מגלוי על הסתום', און וויבאלד פון דעם גלוי זעהט מען דאך גארנישט, דערפאר איז אזא העלמה - ווייז עפעס א התגלות. "כי כמוך כפרעה". פרעה איז א לשון התגלות<sup>2</sup>. דאס הייסט, פון דיר ווייסט מען נאר וועדליג דו ווייזט זיך ארויס. און מען זעהט דאך היינט גארנישט - אזוי איז די שכינה ממליץ טוב אויף אידן.

דאס אז דער טבע איז אלקים איז נישט נאר בשעת עם גייט איבער אויף א מענטשן, נאר ביי דער גאנצער הנהגה וואס עם גייט איבער אויף א מענטש זאל ער וויסן אז דאס איז אלץ השגחה; איך שטיי אויף, איך לייג זיך, איך עפן אויף די אויגן, איך קען גיין ווייטער - דאס איז אלץ השגחה. מען פאלט דאך אריין אין טבע אז אזוי איז דאס - עם איז א נאטור אזוי, דערפאר מוז דאס האבן א געוואלדיגע התקשרות, דאס הייסט א 'שלימות אמונה', עם איז א געוואלדיגע בקיאות.

דאס ענין פון רעדן צום אויבערשטן דיבורים איז אויך א געוואלדיגע זאך וואס זאל מיר אפרייסן פון דעם דרך הטבע. ווייל אז איך רעד צום אויבערשטן דיבורים, רעד איך זיך אויס מיין ראיה, מיין שמיעה, מיין דיבור, איך רעד דאך אלצדינג אויס,

<sup>1</sup> אות ו', וז"ש בא"ד: "אזי האמונה היא ממלצת על הרחוקים לפני השם יתברך, שיקרב אותם בצל כנפיו. וזה היא מליצתה: כי עקר טעותם של הרחוקים מאמונת השם יתברך, מחמת שעקר ידיעת אלקותו אינו אלא מגלוי על הסתום. ומחמת שרואים מגלוי, שהנהגת העולם הוא על ידי מערכת המזלות, נפלו בטעויות, כל אחד לפי טעותו.

<sup>2</sup> עיין שם: וזה: ויגש אליו יהודא, דא תקרבתא דמלכא למלכא. ויאמר אליו בי אדוני, שהשכינה מבקשת רחמים מהשם יתברך, על אלו הרחוקים. ידבר נא עבדך דבר באזני אדני, ולא ישמע עוד אמצעי. ואל יחר אפך בעבדך, על העבר. פי כמוה כפרעה, פרעה, לשון התגלות. פי אתה אינך ידוע לבני אדם אלא מהגלוי, ומחמת שאינך ידוע אלא מהגלוי, לפיכך טעו כל אחד לפי טעותו. אכל כשאתה מבטל רצונך בשביל רצון הצדיק, כמו שאמרנו חכמינו, זכרונם לברכה (מעד קטן ט"ז): 'הקדוש ברוך הוא גוזר וצדיק מבטל'. אזי ידעו מהגלוי על הסתום, כשרואים שמערכת המזלות מחיבים איזה גזרה, וצדיק מבטל, אזי ידעו שיש אלקי נמצא, שהוא עושה רצון הצדיק. וזה מה פרעה גוזר ואינו מקיים. פרעה הינו מערכת המזלות הגלויים לכל גזרתם. אף אתה גוזר ואינך מקיים, פי הצדיק מבטל.



ממילא בין איך אלץ מקשר צום אויבערשטן אז עס איז נישט קיין טבע - מיין דיבור איז נישט קיין טבע, מיין שמיעה איז נישט קיין טבע, מיין גיין איז נישט קיין טבע, מיין עסן איז נישט קיין טבע - איך דערצייל דאך אלצדינג דעם אויבערשטן, איך האב א שייכות צום אויבערשטן, ממילא נעם איך זיך ארויס פון דעם טבע, איך גיי אריין אין השגחה, אין אמונה, דאס איז בפשיטות אן קיין שום גדולות און השגות אלקות, נאר פראסט פשוט האבן אמונה, זיך געבן א קוק אז וואס עס מוהט זיך מיט מיר איז אלץ בהשגה פון דעם אויבערשטן.

דער רבי האט א זאג געגעבן<sup>21</sup>: "די מיט די ברייטע אַרבל זענען אויסגעקנעטן מיט אפיקורסות!" - א ווארט פון רבי'ן. פארוואס? ווייל אז מען האט נישט די זאך פון רעדן צום אויבערשטן דיבורים, ווערט מען נישט אנגעקניפט מיט דער אמונה, ממילא, וועלכעס זאל מיר מקשר זיין צום אויבערשטן אז איך זאל נישט אריינפאלן אין טבע?! אבער אז איך רעד צום אויבערשטן, רעד איך דאך אלצדינג אויס, איך רעד דאך אויס מיינע אויגן אויך, איך רעד דאך אויס מיין מויל - איך רעד דאך אלץ אויס צום אויבערשטן, אזוי ווער איך נכלל אין השגחה, אט דאס הייסט אמונה.

דער רבי זאגט<sup>22</sup>: "אן איש כשר איז אן ענין אחר לגמרי". חוץ וואס אן איש כשר איז טאקע אויסגעהארעוועט פון די תאוות, האט דאך אן איש כשר א התקשרות צום אויבערשטן, ממילא וואו ער גיט זיך א ריר איז אלץ אלקות.

"בשבתך בביתך" - ווען דו זיצט אין שטוב, "ובלכתך בדרך" - ווען דו גייסט אין וועג, "ובשכבך ובקומך" - ווען דו לייגסט זיך און ווען דו שטייסט אויף - האב אינזון

<sup>21</sup> עיין טעם זקנים קונטרס ל': מען האט געפרעגט דעם רבי'ן: "וואס האט איר א שייכות מיט די אפיקורסים?" (ענה רבי"ל) "און וואס האב איך א שייכות צו אייך?!" - עס שטייט אין חיי מוהר"ן (אות ר"ח). האט דער רבי א זאג געגעבן: "די חסידים (- היינו החסידים הטועים) מיט די ברייטע אַרבל, זענען אויסגעקנעטן מיט אפיקורסות - דערצו זענען זיי נאך נאראַנים אויך; 'זיי' זענען כאטש קלוג!". פארשטייסט? 'זיי' זענען אויסגעקנעטן מיט אפיקורסות, דערצו זענען זיי נאך טפשים אויך; 'זיי' זענען כאטש קלוג, מיט'ן רעדן מיט זיי האט דער רבי געקענט מאכן אסאך בעסער ווי מיט 'זיי', זיי זענען דאך אלע געווארן צוגעצויגן צום רבי'ן. מובא בשיש"ק (חדש) ח"א, אות תרכ"ג.

<sup>22</sup> ליקוטי מוהר"ן תניינא סי' קט"ז; שיחות הר"ן אות י"ד.

בפשיטות דעם אויבערשטן אומעטום - אין שטוב, אין וועג, ווען דו לייגסט זיך, ווען דו שטייסט אויף. אז מען איז מקיים דעם "ודברת בם", ליג איך נישט אין טבע. טבע איז דאך א געוואלד, טבע איז דאך אפגעריסן פונעם אויבערשטן. דער רבי זאגט טאקע<sup>טו</sup> אז "טבע איז אויך השגחה", אבער דערווייל ליג איך דאך אין טבע. ביי וועמען איז טבע 'השגחה'? ביי ווער עס איז טאקע מקשר דעם טבע צו השגחה. איז מען דאך אין א געוואלדיגע סכנה. עס איז א געוואלדיגער נחת רוח למעלה אז דער מענטש איז זיך מקשר צום אויבערשטן.

דער ענין וואס דער רבי האט געהייסן אז מען זאל רעדן דיבורים צום אויבערשטן דאס איז דאך א מין זאך מיט וואס איך בין צוגעבונדן צום אויבערשטן ביי יעדער זאך, דורך דעם פאלט מען ארויס פון טבע.

מען רופט עס אן 'טבע', עס איז אבער אן איידעלע כפירה... עס איז איידל אפגעריסן זיך פונעם אויבערשטן...

אז א מענטש האט א התקשרות צום אויבערשטן מיטן דיבור, איז ער ממש מקושר צום אויבערשטן; אז ער לייגט זיך שלאפן, שלאפט ער איין נישט אזוי ווי א - - נאר ער שלאפט איין מיטן אויבערשטן, ער שלאפט איין מיט אלקות, און אז ער שטייט אויף, איז ער שוין - -

דער רבי זאגט דאך<sup>טז</sup>: "יראי השם, תיבך בבוקר בהקיצו, קודם שיתחיל שום דבר, יזכור מיד בעלמא דאתי". פארוואס מוז זיין דאס דאזיגע? ווייל די וועלט איז אזא מין טבע וואס עס רייסט אפ, עס רייסט אפ, און אז עס רייסט אפ איז מען ממש אפגעריסן פון אלקות, מען ליגט אין טבע. 'טבע' איז אן איידעלער לשון, דאס איז אבער א שמץ פון אפיקורסות, דאס איז א וועג פון אפיקורסות. וואס איז דען אן אפיקורס? ער האט נישט קיין אמונה אין אויבערשטן, עס פירט זיך אזוי...

<sup>טו</sup> עיין לעיל הערה י'.

<sup>טז</sup> ליקוטי מוהר"ן סי' נ"ד.

איז צו משיג זיין אט די בחינה, איז נאר אז מען נעמט ארויס דער מלכות פון זיי אז נישט זיי זענען די ממשלה - כאטש מען איז דאך נאך אין גלות. און ווען קען דאס זיין? אז ביי מיר איז נישט קיין חילוק צו דער שם איז 'אלקים' נאר אפילו ביי דעם "באלקים" איז אויך "אהלל דבר", אזוי נעם איך ארויס דעם אלקים פון זיי, דעמאלט האבן זיי נישט קיין שום כח.



## אזעלכע רצונות - נאך קיינמאל נישט געווען!

זאגט דער רבי דא: "מען קען נישט אומקערן דער מלוכה צום אויבערשטן נאר דורך וידוי דברים פאר א תלמיד חכם". דער רבי הויכט אָן א זאך און לאזט נישט אפ, ווייטער ווייטער ווייטער - נאר דורך וידוי דברים פארן תלמיד חכם בין איך מעלה דער מלכות לשרשה.

רבי נתן רעדט אז וידוי דברים קען מען נאר האבן מיט התקשרות - מען איז זיך מתוודה פארן אויבערשטן מיט התקשרות צום תלמיד חכם, מיט התקשרות צו דעם אמת'ן צדיק".

(דער רבי טייטשט אויס דעם פסוק): "קָחוּ עִמָּכֶם דְּבָרִים וְשׁוּבוּ אֵלַי ה'". זאגט דער רבי, "דברים" האט צוויי טייטשן: 'מלכות' - 'דְּבָר אֶחָד לְדוֹר', און 'דיבורים'. טייטשט דער רבי: "קחו עמכם דברים" - נעמט מיט אייך 'דיבורים', דאס הייסט, איר זאלט

---

" ליקוטי מוהר"ן סי' ד', שם בהמשך, אות ג', וז"ל: ש' ואי אפשר להשיב המלוכה להקדוש ברוך הוא אלא על ידי ודוי דברים לפני תלמיד חכם. על ידי זה מתקן ומעלה בחינת מלכות לשרשה. וזהו פרוש: (הושע י"ד): "קחו עמכם דברים" זהו ודוי דברים, זה בחינת מלכות, כמו דבר אחד לדור (סנהדרין ח.). דבר, לשון מנהיג ומושל. ושובו אל ה' שיתקנו ויעלו את הדברים, את בחינת מלכות, בחינת אלהים אל ה'. הינו פנ"ל: "בה' אהלל דבר, באלהים אהלל דבר", הינו שיידע, שכל מארעותיו, כלם לטובתו, ויברך על כל הדברים הטוב והמטיב.

" ראה ליקוטי תפילות על תורה זו, בסופו, וז"ל: ש' ודוי דברים שהתודיתי לפניך, יהיה חשוב ומקבל ומרצה לפניך, כאלו התודיתי לפני החכם והצדיק האמת שבדור וכל המעלות ומדות טובות ובטול תאוות ומדות רעות וכל שאר המעלות טובות, שהיינו יכולים לזכות על ידי צדיקי האמת.

האבן 'וידוי דברים', און דורך דעם וועט איר ארויסנעמען דער מלכות, "ושובו אל ה'" - איר וועט אומקערן דעם אלקים צו ה'. מלכות איז דאך אלקים. די שכינה הקדושה ווערט דאך אנגערופן 'מלכות', 'אלקים'. אז מיר טיילן אפ דעם אלקים פון דעם ה', איז 'שכינתא בגלותא' - איז די מלכות דקדושה אין גלות. חלילה אז עס איז עפעס אריין דא אז אלקים (טבע) איז אפגעריסן פון דעם אויבערשטן, איז שכינתא בגלותא.

ביידע זאכן איז טייטש דער ווארט "דברים": 'דיבורים' - 'וידוי דברים', און 'מלכות'. אז עס וועט זיין "ושובו אל ה'" - מען וועט אומקערן דעם אלקים "אל ה'", וועט זיין "בה' אהלל דבר" און "באלקים אהלל דבר".

קומט אויס, דער ענין פון וידוי דברים, הויך וואס דאס איז אליין א זאך, איז דאס א זאך וואס איז מיר מקשר צום אויבערשטן. אז איך רעד צום אויבערשטן, איך נעם דיבורים, נעם איך ארויס דער 'מלכות' פון זיי און קער עס אום "אל ה'".

אז נישט פאלט מען אריין אין א געוואלדיגע סכנה. איצטער איז א געוואלדיגע סכנה אויף יעדן איינעם, ווייל די השגחה איז מלובש אין דרך הטבע, מען זעהט נישט ארויס דאס אלקות, עס איז פארשטעלט. כאטש עס איז דאך תמיד געווען אזוי, דער רבי רעדט דאך דאס נאך בימיו<sup>ט</sup>, נאר וואס מען גייט אלץ נענטער צו דעם אור פון משיח'ן, ווערט אלץ די העלמה מערער. דערפאר טאקע, פון 'בימיו' דעם אר"י הקדוש שיינט שוין דער אור פון משיח'ן, עס איז שוין פארהאן א הארה פון דעם שער הגנו"ן. פארוואס טאקע? ווייל עס איז דא א התגברות פון די נוי"ן שערי טומאה.

דערפאר טאקע, אז ער איז א בעל תשובה, קען ער היינט זוכה זיין צו אסאך זאכן וואס ער האט נישט זוכה געווען פריער, ווייל עס איז שוין פארהאן אן הארה פון דעם שער הגנו"ן. נאר וואס דען, עס איז זייער נעלם.

<sup>ט</sup> עיין ליקוטי מוהר"ן סי' ל"א, אות ט': עכשו פני ה' מסתר בדרך הטבע, בהנהגת המזלות, ועוד.

רבי נתן זאגט דארטן אין דער תפילה אויף ל"ג בעומר: "אזעלכע רצונות וואס אידן האבן איצטער צום אויבערשטן, איז נאך קיינמאל נישט געווען!". א געוואלדיגע ליכטיגקייט איז איצטער דא. פארוואס איז דא אזעלכע ליכטיגקייטן? ווייל עס איז דא א התגברות פון די נו"ן שערי טומאה, איבער דעם איז דא א ליכטיגקייט פון דעם שער הנו"ן דקדושה.

אז אידן ווילן טאקע, האבן זיי געוואלדיגע כוחות.

דער רבי האט אונז געגעבן אן עצה פון 'וידוי דברים', דאס איז א געוואלדיגע זאך. אז איך רעד צום אויבערשטן דיבורים, "קחו עמכם דברים", נעם איך שוין ארויס דער מלכות פון זיי, און "ישובו אל ה'", מען קערט אום דעם אלקים צו ה'.

א געוואלדיגע התגלות איז דער רבי מודיע דא אין די ווערטער.



## פארגעסן אז ער איז אן אָבל...

זאגט דער רבי<sup>כ</sup>: אז מען ווייסט אז 'ה' און 'אלקים' איז איין זאך, הייסט עס א 'ידיעה שלימה' - א גאנצע ידיעה. א ידיעה, דעת, איז התחברות, (כמ"ש): "והאדם ידע"<sup>כ</sup>. א התחברות פון צוויי זאכן וואס זענען ביידע הפכים, הייסט 'דעת'. אז מען איז מחבר 'חסד' מיט 'גבורה', דעמאלט ווערט 'דעת'. 'חכמה בינה דעת'. 'חכמה' איז חסד, 'בינה' איז גבורה, און 'דעת' איז דער חיבור פון זיי ביידע. קומט אויס, א

<sup>כ</sup> ח"ב תפילה מ"ז, וזל"ש: והנה בתקוף סוף הגלות המר הזה, וכבר התחיל להתנוצץ התנוצצות משיח מימי האלקי האר"י זכר צדיק לברכה, ועמך בית ישראל משתוקקים ומתגעגעים מאד להשם יתברך, והכל חפצים לראה את שמך בהשתוקקות נמרץ ונפלא אשר לא היתה כזאת מימי קדם "הקיצוטי ועודי עמך", באתי עד קץ כל הדורות ועודי עמך עדין אנו אֲחוּזים בך, ומשתוקקים לעבודתך בכלות הנפש אָבל אף על פי כן, גם גדל רחוקנו ממך בעתים הללו הוא גם כן בלי שעור.

<sup>כא</sup> שם בהמשך אות ד': וכשידע כל זאת נקרא ידיעה שלמה, כי עקר הדעת הוא אחדות של חסד וגבורה, זה נקרא דעת, הינו שלא יחלק בין חסד לדיו, ויברך על כלם "הטוב והמטיב".

<sup>כב</sup> בראשית ד, א.

'דיעה שלימה' הייסט אז איך ווייס אז "ה' הוא אלקים". 'ה' איז דאך רחמים, און 'אלקים' איז דין, און אז דאס איז איינס, עס איז איין בעל הבית, איך מאך נישט קיין שום חילוק, "שלא יחלוק בין חסד לדין", אט דאס הייסט 'א גאנצע דיעה'.

(ר' נחמן בורשטיין: דער רבי זאגט: "ויברך על כולם הטוב והמטיב". דאס מיינט אויף 'דער' וועלט? אז עס גייט אויף אים איבער א זאך דארף ער דאך מאכן דער ברכה "דיין האמת?") אפילו ער מאכט דער ברכה, שטייט אויך אז מען זאל דאס מאכן 'בשמחה ובטוב לבב'.<sup>21</sup> ער איז טאקע מחוייב צו מאכן דער ברכה אז דער אויבערשטער איז א 'דיין האמת', אבער בשעת ער מאכט דער ברכה זאל ער וויסן אז דאס איז אלץ פאר זיין טובה וועגן.<sup>22</sup>

אז אן אבל איז מחוייב דארטן אויף אבילות - דער אויבערשטער זאל אפהיטן, איז דאך אויך פארהאן דארטן א געוואלדיגע אמונה דערינען. אז די תורה הייסט מקיים זיין אבילות, איז מען מחוייב דאס צו מקיים זיין, אבער די אמונה דארף זיין אזוי גאנץ אין אים אז אזוי וויל מען פון אויבן און אז אזוי דארף זיין און אז עס קען אנדערש נישט זיין - 'לטובתך'.<sup>23</sup>

<sup>21</sup> עיין שו"ע או"ח סי' רכ"ב, סעי' ג' מש"ש המחבר בזה"ל: חייב אדם לברך על הרעה בדעת שלמה ובנפש חפצה, כדרך שמברך בשמחה על הטובה, כי הרעה לעובדי השם היא שמחתם וטובתם, כיון שמקבל מאהבה מה שגזר עליו השם. נמצא שבקבלת רעה זו הוא עובד את השם, שהיא שמחה לו.

<sup>22</sup> עיין חיי מוהר"ן אות קפ"ו מה שהתבטא רביז"ל: אפלו כשנפקד אצלי נפש חס ושלום - והשם יתברך ישמרהו מהיום ולהבא - גם כן הוא מקבל בשמחה גדולה, עד שכל ענייני אבילות שצריכין לנהג כגון בכיה וכיוצא הוא צריך להכריח עצמו לזה, כי יש לו שמחה גדולה אז והכל שוה אצלו כאלו לא היה כלל בעולם, השם יתברך ישמרהו תמיד מעתה ועד עולם.

<sup>23</sup> עיין ליקוטי הלכות הל' נזיקין ה"ד, אות כ', וזל"ש: וזהו גם כן בחינת חיב אדם לברך על הרעה כשם שהוא מברך על הטובה שהוא התחלת המשנה הזאת. כי בודאי לפי דעתם הרעה של המינים אין שיה לברך על הרעה מאחר שאין תכלית נצחי חס ושלום על ידי זה העולם ואם כן למה לו לסבל כל הצרות והרעות של זה העולם. וגם אפלו על הטובה אין שיה לברך מאחר שהוא צל עובר והעמל והיגיעות מרבה על הטוב הנפקד והפלה בזמן הפורח כענין פלה וכו'. ועל כן באמת כל חיייהם של אלו ההולכים בדרכיהם אינו חיים כלל, כי תכף כשעובר עליהם איזה רעה אין להם במה להחיות את עצמם (וכמבאר בדברינו במקום אחר, עין שם שמי שיש לו אמונה רק הוא יש לו חיים וחיייו טובים מאד וכו', עין שם). אבל אנחנו המאמינים בשני עולמות שעקר התכלית הוא לעולם הבא בודאי אנו מאמינים שכל מארעותינו הם לטובתנו. ועל כן חייבים לברך על הרעה בשמחה כשם שמברכים על הטובה. כי הכל לטובה כל מה שעובר על האדם כל ימי חיינו הן טוב הן רע, כי הכל כדי שיזכה על ידי זה

לכתחילה, איידער דער איבערגייעכץ, האב איך רשות צו בעטן דעם אויבערשטן, איך קען מאכן אנדערע כלים אז דער אויבערשטער זאל זיך קענען מיט מיר פירן אָן דעם צמצום, אָן דער גבורה, אבער אז עס איז שוין געווארן, מוז אזוי זיין, עס קען אנדערש נישט זיין<sup>10</sup>.

און ווייטער, דו קענסט דאך ווייטער בעטן דעם אויבערשטן, תפילה מאכט כלים, דאס איז א געוואלדיגע זאך, א געוואלדיגע בקיאות, א מענטש זאל זיין תמיד פרייליך צום אויבערשטן.

ר' נחמן ר' עוזר'ס איז דאך געווען א יתום [ער ליגט אין טעפליק - זיינע קינדער האבן געוואוינט אין טעפליק], ר' עוזר איז דאך נפטר געווארן יונגערהייט נאך אין די צייטן פון רבי נתן'ען, איז געבליבן א אינגעלע - ר' נחמן איז נאך געווען דעמאלט א קליין קינד, האט אים רבי נתן גענומען צו זיך, ממש ער האט אים מגדל געווען. [קען זיין, א שיטה, ער האט נישט געגעסן ביי רבי נתן'ען. אבער דער עיקר, רבי נתן האט אים מגדל געווען]. אז ער פלעגט קומען צו רבי נתן'ען און רבי נתן איז ערגעץ צוגעגאנגען, איז ער מיטגעגאנגען.

האט ר' נחמן ר' עוזר'ס דערציילט, אמאל איז ער געגאנגען מיט רבי נתן'ען ביי איינעם מנחם אבל זיין, האט מען רבי נתן'ען דערציילט אז די חברייא פון דעם בעל שם הקדוש זענען אמאל געגאנגען איינעם מנחם אבל זיין, נו, זענען זיי אריינגעקומען, האט מען אנגעהויבן רעדן פונעם בעל שם, האט מען אזוי גערעדט

להשגות אלקות שהוא חיי עולם הבא לנצח, כי כל מה שמסבב ה' יתברך עם האדם בכל יום ויום כל ימי חייו הכל רק בשביל התכלית האמתית הנצחית הזו.

<sup>10</sup> עיין מזה בליקוטי הלכות הל' מילה ה"ה, אות ד', מה שהקשה בזה שם בזה"ל: לכאורה קשה, מאחר שבאמת כל מה שהשם יתברך עושה עם האדם הכל הוא לטובתו, כמו שאמרו רבותינו זכרונם לברכה שצריך האדם לומר כל מה דעבדין מן שמיא לטב עבדין, אם פן למה צונו ה' יתברך להתפלל על הצרה, רחמנא לצלן, הלא כל היסורין והצרות חס ושלום, הם טובות גדולות באמת לזכותו על ידם לחיים נצחיים? - עיין שם בפנים מה שתירץ על זה. וכמו כן מצינו זה אצל דוד המלך שעשה כן כשחלה בנו, כי עד שלא מת בנו לא שקט מלהתפלל, וכשמת אז תיכף "ויקם דוד מהארץ וירחץ ויסק ויחלוף שמלתיו ויבא בית ה' וישתחו" וכו' כמבואר היטב בנ"ך (שמואל-ב יב), עיין שם.

אז מען האט פארגעסן אז מען איז ביי אן אבל אין שטוב, אז זיי זענען ארויס טאנצן...  
און דער אבל איז אויך אריין טאנצן - דער אבל האט פארגעסן אז ער איז אן אבל...

האט רבי נתן זיך אנגערופן: "אז מען רעדט פונעם רבי'ן, קען אויך אזוי זיין!".

אזוי האט רבי נתן געזאגט ווען מען האט אים דאס דערציילט: "נו, אז מען רעדט  
פונעם רבי'ן, קען אויך אזוי זיין אז מען זאל פארגעסן וואו מען איז!".

אז מען האט א התקשרות צום אמת, צום אויבערשטן, און מען רעדט פון די  
דיבורים, קען מען ממש פארגעסן אינגאנצן - -

(ר' נחמן: רבי נתן האט דעמאלט געזאגט עפעס: "בשעה שהקדוש ברוך הוא זוכר את בניו"? ) יא  
יא, "זוכר את בניו ששרויים בצער"<sup>כ</sup> - -

## "שומר מצרעת נפשו"

דער רבי זאגט<sup>כ</sup>: [ "וזה נקרא: 'ה' אחד ושמו אחד" ]. ווייל 'אחד' באטרעפט  
'אהבה'. און 'שמו' איז מלכות, (כמו שכתוב: ) "ויעש דוד שם". קומט אויס, "ה' ושמו"  
איז אלץ "אחד", דאס איז אלץ מחמת די אהבה וואס דער אויבערשטער האט דיר  
ליב - דאס איז א געוואלדיגע בקיאות.

<sup>כ</sup> עיין שיש"ק (חדש) ח"ג, אות שס"ח: גם ניהם אז מוהרנ"ת את האבלים ע"פ מאמר רז"ל (ברכות נט).  
"בשעה שהקב"ה זוכר את בניו ששרויים בצער בין אומות העולם מוריד שתי דמעות לים וכו'" (וראה  
ליקוטי קמא סי' רנ), ופירש זאת באופן זה, שמה שזוכר הקב"ה את בניו - הוא מחמת שהן שרויין בצער,  
כי נשלטים ע"י האומות, ומחמת צערם נזכר בהם להושיעם; והתכוון לנחם בזה את האבלים,  
שמחמת שהם שרויים עתה בצער, על כן בודאי יזכרם הקב"ה לטובה.

<sup>כ</sup> שם בהמשך: וְזֶה נִקְרָא: 'ה' אֶחָד וְשְׁמוֹ אֶחָד" כְּמֵאֵמֶר חֲכָמֵינוּ, זְכוּרֵנָם לְבִרְכָּהּ, שְׁלַעֲתִיד יְהִי  
אֶחָדוֹת גְּמוּר, שִׁיְהִי כְּלוּ הַטּוֹב וְהַמְטִיב. וְזֶה ה' אֶחָד. וְשְׁמוֹ זֶה בְּחִינַת אֱלֹקִים מְלָכוֹת, כְּמוֹ שְׁכָתוֹב  
(שְׁמוֹאֵל ב' ח'): "וַיַּעַשׂ דָּוִד שֵׁם". אֶחָד גִּימְטְרִיא אֶהְבָּה. הֵינּוּ הֵן ה' שְׁהוּא רַחֲמִים, הֵן שְׁמוֹ שְׁהוּא בְּחִינַת  
אֱלֹקִים, בְּחִינַת דִּין, כְּלָם לְטוֹבָתָךְ מִחֲמַת אֶהְבָּה שְׁהַקְדוּשׁ בְּרוּךְ הוּא אוֹהֵב אוֹתָךְ, כְּמוֹ שְׁכָתוֹב (מְשַׁלֵּי ג):  
"אֵת אֲשֶׁר יֶאֱהָב ה' יוֹכִיחַ" וּכְתִיב (עֲמוֹס ג): "רַק אֶתְכֶם יַדְעֹתִי מִכָּל מִשְׁפָּחוֹת הָאֲדָמָה, עַל כֵּן אֶפְקֹד  
עֲלֵיכֶם עוֹנוֹתֵיכֶם".



אפילו בשעת א מענטש איז (בצער) איז פארהאן אזעלכע נארישע טרערן וואס דער מענטש וויינט. די טרערן וואס א מענטש וויינט דארף אלץ זיין מיט א (תקוה ושמחה)<sup>כב</sup>. ביים אויבערשטן איז זייער חשוב טרערן, אבער עס איז דא אזעלכע טרערן אויף וואס דער רבי זאגט<sup>ל</sup> אז עס איז גאר פון מרה שחורה - 'ממותרי המרה שחורה'.

זאגט דער רבי<sup>לא</sup>: "די עוונות פונעם מענטש זענען אים 'על עצמותיו'". צו דעם דארף מען אלץ האבן אמונה, אן אמונה איז גארנישטא. אז מען טוהט עפעס אן עוון - וואספארא עוון עס זאל נאר נישט זיין, סיי אן עוון ממש, צו סיי אז ער איז דארטן פוגם אין די אויגן, ער איז פוגם אין דעם געדאנק, אין דעם דיבור, ווערט דאס אויסגעקריצט אויף די ביינער, (כמו שכתוב: "וַתְּהִי עֲוֹנוֹתֵם חֲקוּקָה עַל עֲצָמוֹתֵם". מיר זעהען דאס נישט, אבער אזוי איז עס.

דער מדרש<sup>לב</sup> זאגט אויפן פסוק<sup>לד</sup>: "שִׁמְרֵי פִּי וּלְשׁוֹנִי, שִׁמְרֵי מִצְרוֹת נַפְשׁוֹ" - 'שומר מצרעת נפשו'. פארוואס? ווייל דער עונש פון לשון הרע איז דאך נגעים, נאר

<sup>כב</sup> עיין ליקוטי מוהר"ן סי' קע"ה: עקר מעלת הבכיה הוא כשהיא מחמת שמחה וחדוה. ואפלו' החרטה טוב מאד שתהיה מחמת שמחה, שמרב שמחתו בהשם יתברך, הוא מתחרט ומתגעגע מאד על שמרד נגדו בימים הראשונים, ומתעורר לו בכיה מחמת רב השמחה, וכו' עיין שם. גם עיין שיחות הר"ן אות מ"ב: עצבות הוא כמו מי שהוא בכעס וברגז כמו שמתרעם ומתלונן עליו יתברך חס ושלום, על שאינו עושה לו רצונו. אבל לב נשבר הוא כבן המתחטא לפני אביו כתינוק שקובל ובוכה לפני אביו על שנתרחק ממנו וכו' ועין במקום אחר מזה.

<sup>ל</sup> ליקוטי מוהר"ן סי' נ"א.

<sup>לא</sup> שם בהמשך אות ה', וזל"ש: ועוונותיו של אדם הם על עצמותיו, כמו שכתוב (יחזקאל ל': ב'): "וַתְּהִי עֲוֹנוֹתֵם חֲקוּקָה עַל עֲצָמוֹתֵם". וְכָל עֲבָרָה יֵשׁ לָהּ צָרוּף אוֹתִיּוֹת, וְכִשְׁעֵבֵר אֵיזָה עֲבָרָה, אֵזִי נֶחֱקַק צָרוּף רַע עַל עֲצָמוֹתָיו וְעַל יְדֵי זֶה מְכַנֵּס בְּחִינַת הַדְּבוּר שֶׁל הָלְאוּ הִזָּה שְׁעֵבֵר בְּתוֹף הַטְּמָאָה. הֵינּוּ שְׂמֵכְנִיס בְּחִינַת מְלָכוּת, שֶׁהוּא בְּחִינַת דְּבָר אֶחָד לְדוּר, הוּא מְכַנֵּס אוֹתָהּ בְּתוֹף הַעֲכוּ"ם, וְנוֹתֵן לָהֶם מְמִשְׁלָה. לְמִשְׁלָה, אִם עֵבֵר עַל דְּבוּר שֶׁל הָלְאוּ לֹא יִהְיֶה לָּהּ אֵזִי מִחֲרִיב הַצָּרוּף הַטּוֹב שֶׁל הַדְּבוּר, וּבִבְנֵה צָרוּף רַע, וְנֶחֱקַק הַצָּרוּף הִזָּה עַל עֲצָמוֹתָיו, וְנוֹקֵם בּוֹ. כְּמוֹ שְׂכָתוֹב (ירמיהו ה'): "עֲוֹנוֹתֵיכֶם הִטּוּ אֵלָי", וְכִתִּיב (תהלים ל"ד): "תְּמוֹתַת רִשְׁעֵי רָעָה". וְעַל יְדֵי וְדוּי דְּבָרִים יוֹצֵא מֵעֲצָמוֹתָיו הָאוֹתִיּוֹת הַחֲקוּקִים עֲלֵיהֶם, וְנַעֲשֶׂה מֵהֶם הַדְּבוּר שֶׁל הוֹדוּי. כִּי הַדְּבוּר יוֹצֵא מֵעֲצָמוֹתָיו, כְּמוֹ שְׂכָתוֹב (שם ל"ה): "כֹּל עֲצָמוֹתַי תֹּאמְרָנָה". וּמִחֲרִיב הַבְּנֵן וְהַצָּרוּף הַרַע, וּבִבְנֵה מֵהֶם מְלָכוּת דְּקִדְשָׁה.

<sup>לב</sup> תנחומא מצורע פר' ב'.

<sup>לג</sup> משלי כא, כג.

דער אויבערשטער גיט היינט נישט קיין נגעים ווייל מען קען זיך נישט מטהר זיין, מען מוז דאך האבן דארטן די טהרה פון די צפרים און מען קען דאך נישט, איז אויף א זאך וואס קען בשום אופן נישט זיין קיין טהרה, גיט נישט דער אויבערשטער איצטער דעם עונש. אבער דער נפש ווערט יא א מצורע - דער חפץ חיים ברענגט עס<sup>ז</sup>. ער שרייט דאך געוואלדיג אז דורך לשון הרע ווערט אין דעם נפש א נגע, מען זעהט עס טאקע נישט אבער מען דארף גלויבן אז אזוי איז עס.

דער רבי זאגט: "וועונותיו של אדם הם על עצמותיו". און יעדע עבירה האט זיך איר צירוף אותיות. 'וכשעובר איזה עבירה' ווערט אויסגעקריצט דער 'צירוף רע על עצמותיו'. אזוי (סתם) שטייט דאך אין דער תורה א צירוף - 'דו זאלסט נישט טוהן דער זאך', אבער אז ער איז עובר די עבירה, מאכט ער אן אנדער צירוף, עס ווערן אנדערע צירופים, און דאס ווערט אויסגעקריצט אויף זיינע ביינער.

דער רבי זאגט: דורך דעם וואס ער איז עובר אויף א לאו פון דער תורה, נעמט ער דעם דיבור פון דעם לאו וואס איז דאך געווען א צירוף אז מען זאל דאס נישט טוהן, און ער קערט דאס איבער און מאכט דערפון א 'צירוף רע' וואס דורך דעם נעמט ער אריין דעם לאו אין דער טומאה אריין. יעדער דיבור פון דער תורה איז דאך מלכות, איז ער נעמט אריין דעם דיבור, דער מלכות, אין דער טומאה אריין, אין די עכו"ם, ער גיט זיי ממשלה.

## אז מען גיט זיך נאר א ריר אוועק פון אויבערשטן...

דער רבי זאגט דארט, למשל אז ער האט עובר געווען אויפן לאו "לא יהיה לך". ר' אברהם ר' נחמן'ס זאגט<sup>ז</sup>, פארוואס כאפט דער רבי אן פונקט "לא יהיה לך" אלהים אחרים? זאגט ער, ווייל אויף סיי וואספארא לאו מען איז עובר, הייסט עס 'אלהים אחרים'. ווייל 'אנכי' איז דאך כלול פון אלע מצוות 'עשה', און 'לא יהיה לך' - פון אלע מצוות 'לא תעשה'.

<sup>ז</sup> בשמירת הלשון ח"א - שער הזכירה, פרק ו'.

<sup>ז</sup> עיין ביאור הליקוטים על מאמר זה בקטע המתחיל: "ולבאר יותר בכל זה" וכו'.

דער רבי האט פריער געזאגט אז זיי האבן דער עיקר יניקה פון דעם שם אלקים. איז וויבאלד איך בין עובר אויף א לאו, נעם איך די דיבורים פון דעם לאו וואס איז געווען פריער א צירוף טוב אויף נישט (צו טוהן), נעם איך עס אריין און איך מאך דערפון 'אלהים אחרים'. דאס איז ביי סיי וואספארא לאו עס זאל נישט זיין [- עס איז דאך א דיבור פון דער תורה, און דיבור איז דאך מלכות], אז ער איז עובר אויף דעם דיבור, אויף מלכות, האבן זיי שוין א יניקה, ווערט שוין 'אלהים אחרים', עס ווערט א צירוף פון 'אלהים אחרים' רחמנא ליצלן.

(ר' נחמן: "וסרתם - ועבדתם") יא - איז שוין אויך א "ועבדתם אלהים אחרים" <sup>ל</sup>.

דער רבי עפנט אונז אויף די אויגן, אלעס זעהט מען ארויס. ווייל (ווען נישט) איז דאך א געוואלדיגע קשיא, פארוואס האבן זיי נישט קיין יניקה פון קיין אנדער שם נאר פון דעם שם.

דערפאר טאקע, פרעה האט נאר געוואוסט פון אלקים, פון דעם שם ה' האט ער גארנישט געוואוסט <sup>ל</sup>. ווייל זיי האבן א יניקה פון דעם שם אלקים. אלקים איז דינים. אז מען טיילט אפ דעם דין פונעם אויבערשטן, האבן זיי שוין א יניקה, איז דא 'אלהים אחרים'.

דער רבי זאגט: "ונחקק הצירוף הזה על עצמותיו ונוקם בו" - די אותיות אליין זענען זיך נוקם אין אים פארוואס ער האט געמאכט דעם שלעכטן צירוף, (כמו

<sup>ל</sup> עיין ליקוטי מוהר"ן תניינא סי' ס"ב: וכמו שמובא (בשם הבעל שם טוב) על פסוק (דברים י"א): "וסרתם ועבדתם אלקים אחרים", שתתקף בשפטים מהשם יתברך הוא בחינת עבודה זרה. גם עיין ליקוטי הלכות הל' פסח ה"ט, אות כ"ד: כל החטאים הם בחינת עבודה זרה, כמו שפתיב, "וסרתם ועבדתם אלהים אחרים וכו'". ועל כן במאמר "לא יהיה לך אלהים וכו'", כלולים כל הלא תעשה, כמובא שאנכי פולל כל המצוות עשה ולא יהיה לך פולל כל הלא תעשה.

<sup>ל</sup> עיין דגל מחנה אפרים פר' בא, ד"ה "ויושב": איתא בזוה"ק פרשת בשלח שפרעה לא ידע כלל מן שם הוי"ה ב"ה שהוא משדד המערכות והוא שולט למעלה מן דרך הטבע רק ידע משם אלקים שהוא מספר הטבע, ובדרך הטבע מעולם לא יצא עבד ממצרים מבית האסורים כמאמרם ז"ל (מכילתא י"ה, י"א). והוא שאמר לא ידעתי את ה' ולכך וגם את ישראל לא אשלח.

שכתוב: "עֲוֹנוֹתֵיכֶם הִפּוּ אֱלֹהִים", (וכתיב: "תְּמוֹתַת רָשָׁע רָעָה"). אבער דורך וידוי דברים גייט דאס ארויס פון די ביינער.

מען דארף האבן אמונה הקדושה אז עס ליגט אין די ביינער א שלעכטער צירוף רח"ל, און אז דורך וידוי דברים גייט דאס ארויס און עס גייט אריין אין די דיבורים וואס ער רעדט.

פון דער תורה קומט אויס, דאס איז די תשובה, עס העלפט נישט קיין אנדערע תשובה, ער מוז האבן וידוי דברים<sup>ל"ב</sup>; אזוי ווי דער פגם איז דאך געווארן ווייל ער האט גענומען די דיבורים פון דער תורה און געמאכט דערפון א שלעכטן צירוף, אזוי מוז דאס אויך ארויסגיין דורך דיבורים; "קחו עמכם דברים" - אז איר וועט נעמען די 'וידוי דברים', וועט איר ארויסנעמען דער מלכות פון זיי - "ושובו אל ה'".



## דו דארפסט מיר נישט זאגן, ער האט מיר שוין אליין דערציילט...

דער רבי ברענגט ווייטער<sup>ל"ג</sup>, פארוואס הייסט אן 'עבירה' - 'עבירה'? ווייל עס גייט דורך די אותיות 'מעבר אל עבר'. און 'מצוה' איז א לשון פון 'התחברות'. דער רבי ברענגט דעם מדרש<sup>ל"ד</sup>, אז א מענטש זאל טוהן "חבילות חבילות של מצוות" וואס דעמאלט ווערט נתחבר 'שברי עצמותיו'. (ולכאורה קשה: דער רבי רעדט דאך דא

<sup>ל"ב</sup> וכמו שמסכם מוהרנ"ת זצ"ל מאמר הנ"ל בליקוטי עצות ערך 'תשובה', וז"ל: ש: עקר התקון של כל העוונות הוא על-ידי הצדיק האמת. ומי שרוצה לזכות לאחרית טוב לנצח צריך להשתדל בכל כחו להתקרב לצדיקי אמת ותלמידיהם, ויספר לפני הצדיק כל לבו, הינו ודוי דברים, ועל ידי זה מוחלין לו כל עוונותיו ... ועל-ידי ודוי דברים לפני התלמיד חכם יוצאים מעצמותיו האותיות החקוקים עליהם ונתתקן הכל.

<sup>ל"ג</sup> שם בהמשך, אות ו', וז"ל: וזה לשון עברה, שהצורף של עברה עובר בתוך עצמותיו, מעבר אל עבר. ומצוה לשון התחברות, כשעושה חבילות חבילות של מצוות (ויקרא רבה כא), א"י נתחברו שברי עצמותיו, כמו שכתוב (תהלים ל"ד): "שומר כל עצמותיו".

<sup>ל"ד</sup> מדרש רבה אחרי (פ"א, פ"ה): "כי בתחבולות תעשה לך מלחמה" (משלי כד, ו). רבי נתן ורבי אחא בשם רבי סימון אמר, אם עשית חבילות של עברות - עשה כנגדן חבילות של מצוות.

(שהתיקון הוא) 'וידוי דברים', און דא ברענגט דער רבי א מדרש (שהתיקון הוא) "עשה חבילות חבילות של מצוות"? וואס דען, נאר עס קומט אזוי אויס פון דאנעט, אויב איך האב פארן אויבערשטן וידוי דברים, רעד איך דאך ארויס פארן אויבערשטן די אלע פגמים, ווערט דערפון 'חבילות חבילות של מצוות'. פון די וידוי דברים וואס מען רעדט ארויס פארן אויבערשטן, פון די אלע זאכן ווערט 'חבילות של מצוות', ווייל אויב יעדע זאך דערצייל איך דעם אויבערשטן, ווערט פון יעדער זאך א מצוה, עס גייט ארויס דער צירוף רע און עס ווערט א צירוף טוב, איז דאס טאקע ממש 'חבילות חבילות של מצוות'.

דאס איז די גרויסקייט פון וידוי דברים, ווייל אז איך דערצייל דעם אויבערשטן - מיט התקשרות צו דעם אמת'ן צדיק<sup>מב</sup> - 'אזוי האב איך געטוהן' - ווערט 'חבילות חבילות של מצוות'. איך קען אפרעדן אמאל פארן אויבערשטן דיבורים - און איך באקום גאנצענע 'חבילות של מצוות'. פארוואס? ווייל איך האב ארויסגעערעדט. און דורך דעם נעם איך ארויס דער מלכות פון זיי און איך קער איר אום צו דער קדושה - "ישבו אל ה'", אט דאס איז דער תיקון.

מיר ווייסן גארנישט דאס גרויסקייט פון רעדן צום אויבערשטן דיבורים!

- און לאז דאס נישט אויף שפעטער, ווארום ער קומט באלד צוגיין - דער מקטרג - 'ער האט געקוקט, ער האט גערעדט, ער האט געטראכט', (ואזי הקב"ה יכול לומר לו: 'ער האט מיר שוין פריער דערציילט - נאך פאר דיר, איך האב דאס שוין געהערט פון אים אליין, איך דארף שוין פון דיר נישט הערן!<sup>מב</sup>).

א געוואלדיגע התגלות דעקט דאך דער רבי אויף דאָ וועגן דעם שם אלקים, אז וויבאלד דער שם איז פון דינים, ממילא אז עס גייט איבער דינים און מען ווייסט נישט אז עס איז 'למובתי', נעם איך דעם שם און איך טייל אים אפ, האבן זיי שוין א יניקה פון דעם שם וואס דאס איז אינגאנצן זייער מלכות.

<sup>מב</sup> עיין פרפראות לחכמה על תורה זו, אות כ"ז.

<sup>מב</sup> עיין לקמן מה שביארו אנ"ש לפי זה, המאמר חז"ל "הבא להרגך - השכם להרגו".

וואס איז געווען אין מצרים? דער זוהר הקדוש זאגט<sup>מג</sup>: "וַיִּמְרְרוּ אֶת תַּיִתָּהֶם בְּעִבּוּדָה קָשָׁה" - 'בקושיא' - מיט קשיות. אידן זענען ארומגעגאנגען מיט קשיות, 'וואס זענען מיר ערגער פון אלע אומות?' אידן, קינדער פון אברהם יצחק ויעקב - זיי זענען אין גלות, זיי ארבעטן שווער, זייערע קינדער ווארפט מען אריין אין ים. דער מדרש ברענגט<sup>מז</sup>, מען האט אריינגעווארפן צוויי מאל ששים רבוא קינדער אין דעם טייך נילוס! 'כפליים כיוצאי מצרים' קינדער האט מען אריינגעווארפן אין טייך אריין - דערטרונקען... זענען זיי ארומגעגאנגען מיט קשיות, 'פארוואס זענען מיר ערגער פון אלע פעלקער? קיין שום פאלק ליגט נישט אין גלות - נאר אידן?!'. 'בקושיא' - זאגט דער זוהר, מען האט זיי אריינגעווארפן אין קשיות.

מצרים, פרעה, איז געווען דער מלך איבער אלע (מדינות), אלע האבן געהאט הכנעה צו מצרים. פארוואס? ווייל אז אידן זענען אריינגעפאלן אין קשיות, האבן זיי אפגעריסן דעם שם אלקים פון צו וויסן אז דאס איז פאר זייער טובה וועגן און אז דאס איז דער זיכוך זייערער וואס זיי מוזן האבן, איז טאקע די מלכות אריינגעפאלן צו זיי, ביז משה רבינו איז געקומען און עס ארויסגענומען.

[ר' לוי"צ פונה להנוכחים:] נו, נעמט, מאכט ברכות. דער רבי זאגט דאך אז ווען מען מאכט א דיבור פארן אויבערשטן נעמט מען ארויס דער מלכות פון זיי... א ברכה - נו, נעמט, נעמט!].

## דער שעדליכער גיפט פון השכלה

דער רבי האט געזאגט טאקע<sup>מח</sup>: "ביי דער וועלט איז אמונה א דבר קטן, ביי מיר איז אמונה (א דבר גדול מאד!). אויב וואו מען גיט א קוק איז אלץ טבע, ווערט מען אפגעריסן פון השגחה, מען ווערט אפגעריסן פונעם אויבערשטן; אז מען גייט ארום מיט געדאנקען פון טבע, איז מען אפגעריסן פונעם אויבערשטן.

<sup>מג</sup> תיקוני זוהר דף קמז.

<sup>מז</sup> מדרש רבה ויחי פ' צז, פס' ד'.

<sup>מח</sup> שיחות הר"ן אות ל"ג.

(אחד הנוכחים: דער רבי איז טאקע אזוי שטארק קעגן חכמות חיצוניות אז אפילו נאר די ידיעות וואס מען לערנט זיך מער פון דעם טבע, איז מען דורך דעם מער אפגעריסן פונעם אויבערשטן!) וואס הייסט 'חיצוני'? א חוץ אלקות הייסט 'חיצוני'! 'חכמות חיצוניות'!

אין וואס א מענטש גיט א קוק, דארף ער האבן גרויס רחמים; וואו דער מענטש גיט זיך א ריר, זאל ער האבן א התקשרות צום אויבערשטן אז עס איז נאר השגחה, נישט קיין טבע.

(השואל: אז א מענטש זעהט א מאשין ווי אזוי עס ארבעט, הייסט עס חכמות חיצוניות?) אפילו איך זעה א מאשין, (יתבונן) די אלע חכמות איז דאך אלץ מלמעלה!<sup>121</sup>.

"האומר אין לו אלא תורה, תורה נמי אין לו"<sup>122</sup>, די תורה הקדושה קען אויך זיין אפגעריסן פונעם אויבערשטן. דערפאר, סיי וועלכע זאך דער מענטש האט אין זיך, צו א בעל מלאכה, צו א סוחר, צו אפילו עס איז נישט עפעס אזא שכל, בשעת איך גיי און איך שטיי, מוז ער האבן א התקשרות צום אויבערשטן, מען מאכט דאך א ברכה אינדערפרי: "פוקח עורים" "זוקף כפופים" (וכו.).

די אלע חכמות וואס עס גייט אריין אין דער וועלט, איז אלץ אים אפצורייסן פונעם אויבערשטן.

ר' אברהם ר' נחמן'ס האט געזאגט אויף איינעם פון די גדולים (מתקופת גירוש ספרד): "דאס איז דער מענדאל (מעדאל) פונעם בעל דבר!". עס איז געווארן אסאך אפיקורסים וועגן דעם גדול [ער אליין איז געווען א הויכער סארט מענטש]. ווייל אז ער איז געווארן א מיניסטער, איז ער געווארן אזוי גרויס אין דער וועלט, אז די וועלט האט געקלונגען פון אים, ממילא האבן זיך אסאך גענומען לערנען און אריינגיין אין חכמות אריין, מען האט געוואלט ווערן אזוי גרויס ווי אים - און מען איז געווארן אפיקורסים.

<sup>121</sup> וכמו שמבואר היטב בשיחות הר"ן שיחה ה'.

<sup>122</sup> יבמות קט:

"דאס איז דעם בעל דבר'ס מענדאל" - ער האט געוואונען אזא איינעם - און געמאכט אפיקורסים אסאך. דער גדול איז נישט געווען שולדיג, אבער אז ער (הבעל דבר) פאקט אזא מין מענטש, ווילן שוין אלע אויך ווערן אזוי (געלערנט)<sup>מ"ב</sup>. ער איז געווען אן ערליכער איד, ער איז געווען א מאמין בה, אבער נישט יעדער איינער איז זוכה דערצו. דערפאר האט דער רבי אזוי פיל גערעדט דערפון.

וואס איז דער ענין פון 'השכלה'? השכלה רייסט דאך אפ פונעם אויבערשטן, דורך השכלה איז מען נאנט אריינצופאלן אין א געוואלדיגע טבעיות. וואס איז 'השכלה'? א מענטש וויל פארשטיין. אבער דורך דעם קען ער זיך אפרייסן פון השגחה און לעבן א טבע'דיגן לעבן - עסן איז טבע, שלאפן איז טבע, גיין איז טבע, אלעס איז ביי אים טבע. (ולהיפך), א מענטש קען ארומגיין ממש מיט (דעם אויבערשטן), "כמה מפשאי שאר אינשי דקיימי מקמי ספר תורה ולא קיימי מקמי גברא רבה"<sup>מ"ג</sup>, ווייל א 'גברא רבה' איז פול מיט תורה, וואו ער גייט איז אלץ תורה. אן אנדערער גייט מיט אויגן פון טבע, א מויל פון טבע - אלץ טבע. בכח דעם רבי, און דער עיקר דורך די עצה פון 'וידוי דברים' - פון "קחו עמכם דברים", נעם איך מיט זיך דער מלכות און קער דאס אום לה, אזוי גיי איך ארויס פון טבע.

## "קינדער אין די וויגאלאך וועלן רעדן אפיקורסות!"

בעיקבתא דמשיחא איז פארהאן א געוואלדיגע התגברות אויף אמונה<sup>3</sup>. פארוואס? ווייל די השגחה איז מלוכש אין דער דרך הטבע. כאטש עס איז תמיד

---

<sup>מ"ב</sup> נראה שהכוונה הוא על דרך מה שכתב רביז"ל בשיחות הר"ן אות רפ"ד: שְׁמַעְתִּי מֵאֶחָד שְׁשָׁמַע מִפִּי רַבְּנֵי זְכוּרֹנוּ לְבִרְכָה, שְׁלִפְעָמִים נוֹתְנִין לְאֶחָד עֲשִׁירֹת גְּדוּל. וְכָל הָעוֹלָם מִתְקַנְאִין בּוֹ וְרוֹדְפִין אַחַר הַמָּמוֹן וְהַעֲשִׁירֹת וּמְבַלִּים יָמִים וְשָׁנִים עַל זֶה, וְהַכֹּל מִחֲמַת קִנְיָה וְהַסְתַּכְלוּת שְׁמִסְתַּכְלִין עַל זֶה שְׁנִתְעַשֵּׂר כָּל כָּף. וְאַחַר כֵּן אֵין עוֹלָה בְּיָדָם כְּלוּם. וְכָל זֶה מַעֲשֵׂי הַבַּעַל דְּבַר שֶׁהַשְׁתַּדֵּל בָּזֶה לְהַזְמִין עֲשִׁירֹת גְּדוּל לְאֶחָד כְּדִי שֶׁהִרְבֵּה הִרְבֵּה יִבְלוּ יְמֵיהֶם וְשִׁנּוּתֵיהֶם חֵס וְשָׁלוֹם, עַל יְדֵי זֶה כְּנֹזֵךְ לְעִיל.

<sup>מ"ג</sup> מכות כב:

<sup>3</sup> עיין שיחות הר"ן אות ל"ה: וְאָמַר: שֶׁהוֹלֵךְ אֶפִּיקוֹרְסוֹת גְּדוּל עַל הָעוֹלָם. וְכֵן סֵפֶר כְּמָה פְּעָמִים שֶׁהוֹלֵךְ וְנִמְשָׁךְ אֶפִּיקוֹרְסוֹת גְּדוּל בְּעוֹנוֹתֵינוּ הִרְבִּים בְּעוֹלָם. אֲשֶׁרֵי מִי שִׁיחֲזִיק עֲצָמוֹ בְּאִמּוּנָה בְּאֵלוֹ הַעֲתִים, וְכו' עֵינֵן שֵׁם. גַּם עֵינֵן שֵׁם אוֹת ר"כ: פֶּעַם אַחַת אָמַר לְאֶחָד: אֲגַלֶּה לְךָ סוֹד, שֶׁיִּהְיֶה אֶפִּיקוֹרְסוֹת גְּדוּל



געווען מלובש, אבער אזוי ווי איצטער איז נישט געווען, ממש מען קען אינגאנצן פארגעסן פונעם אויבערשטן - און ער איז נאך אן ערליכער איד אויך, ער לייגט תפילין, ער דאוונט.

דער גאנצער טאג, זיין הילוך מיט וואס ער גייט און וואס ער טראכט, זאל ער גיין ממש מיטן אויבערשטן, נישט אפלאזן דעם געדאנק.

(אחד הנוכחים שואל על השיחה: "אפילו קינדער אין די וויגאלאך וועלן רעדן אפיקורסות?" ושואל על זה, איך שייך זאת?) עם ווערט ממילא אזוי, דער כח גייט איבער 'בזרע הילודים' פון דעם טאטן.<sup>22</sup>

עס שטייט פון דעם "בעל החרדים"<sup>23</sup>: "דאס איז א כלל: א גוטער גארטן גיט ארויס גוטע פירות!". איי מען זעהט דאך אמאל אז נישט? איז עס א יוצא מן הכלל; אבער דער כלל איז, א גוטער גארטן גיט ארויס גוטע פירות. אזוי איז, אז דער טאטע איז פול מיט אמונה און השגחה, הויבט דאס קינד באלד פון געבוירן אן מיט א ריינע (אמונה).

---

בעולם. כי מלמעלה יבוא אפיקורסות בעולם בשביל נסיון. ואני יודע שאנשים שלי גם בלא זה יתחזקו בצמונה בצמת וישארו קימים בצמונתם, אף אני מגלה לה זאת כדי שיתחזקו יותר פשיטתו שדברו מזה מקדם. וכדברים האלה נשמע מפיו הקדוש כמה פעמים. והיה מתאנח מאד על זה ואמר: אוי, איך יוכלו לעמד אנשים מעטים נגד כל העולם. והנה סמוך מאד אחר הסתלקותו זכרונו לברכה, ראינו בעינינו זאת, שתקף התחיל להתפשט אפיקורסית גדול בעולם מה שלא היה כזאת מימי קדם, וכו' עיין שם; גם עיין שם אות קכ"ו.

<sup>22</sup> מובא בשיש"ק (חדש) ח"ג, אות ל"ד, משם ר' אלחנן ספעקטור ז"ל, וז"ל: ש: רבינו אמר: "קודם ביאת המשיח אפילו ילדים בעריסתם ידברו דברי כפירה רח"ל" - "אפילו קינדער אין די וויגאלאך וועלן רעדן אפיקורסות!".

<sup>23</sup> עיין ליקוטי מוהר"ן סי' י"ז, אות ז'.

<sup>24</sup> פרק ס"ו אות י"א: אף על פי שצריך להזדרז להוציא מחלציו זרע יעבוד את אדוניו, ביותר צריך להזדרז להיות הוא נטע נאמן נחמד למראה בעיני ה' במעשיו הטובים, אז ייטב בעיני אדון הגן להוציא נטיעות אחרות כמוהו ממנו יהיה. ולזה אמרו עיקר תולדותיהם של צדיקים מעשיהם הטובים, דכתיב אלה תולדות נח נח איש צדיק וגו' ואחר כך ויולד נח.

אונזערע לייט פלעגן זאגן: "נאך פארן געבוירן דארף זיך שוין אנהויבן דער חינוך!". ווייל דער מח פונעם טאטן גייט אריין אין דאס קינד, ממילא אז ער ליגט אין טבע, באקומט שוין דאס קינד פון קליינערהייט אָן א מח פון טבע<sup>71</sup>.

דער רבי רעדט דאך אין תורה י"ד - דער צדיק מאכט "פרסה" און "פלגא"<sup>72</sup>; "פרסה" - דאס איז א "פרסה שלימה", דאס הייסט, ביים צדיק אליין ווערט געבוירן א קינד וואס איז שוין גאנץ ווייל ער איז געבוירן געווארן בקדושה ובטהרה. אבער אז ער איז מקרב אָן אנדערן, איז יענער נאר "פלגא", ווייל יענער דארף נאך אראפנעמען פון זיך די 'בגדים הצואים' - אזוי זאגט דער רבי דארטן אין דער תורה "להמשיך שלום".

אז מען קומט זיך צונויף, וואס האבן מיר צו רעדן? זאל מען רעדן דיבורי אמונה! דיבורי אמונה! אז איך גיי ארום מיטן אויבערשטן, איך גיי ארום מיט אמונה, איז דאך א געוואלד! אז א מענטש פארט א וועג - איר פארט דאך באלד קיין בני ברק, קען עס זיין א וועג פון קדושה, א וועג פון תורה, א וועג פון טראכטן פון אויבערשטן!

דער רבי זאגט אין א תורה<sup>73</sup>, איינער קען זיצן לעבן דעם אנדערן אין גן עדן, און דער פילט אלע ש"י עולמות און דער אנדערער פילט גארנישט. וואו זעהט מען דא א חילוק? וואס איז דער חילוק צווישן דער וואס איז מקיים "בשבתך בביתך ובלכתך בדרך" צו נישט? פארקערט, דער אנדערער קען נאך דאווענען און לערנען פון א

<sup>71</sup> עיין שיחות הר"ן ל"ב, וז"ל: ודע כי יש עברות שהם מכניסים כפירות באדם. ויש שבאים עליהם מחשבות על האמונה מחמת שלא נולדו בקדשה פראוי. ויש שהוסיפו על זה מעשיהם הרעים שעשו בעצמם כי יש עברות שהם מזיקים ופוגמים את האמונה כנ"ל.

<sup>72</sup> אות ה', וז"ש: "פרסה" זה רמז על המשכת הנשמות לבניהם, זה מכנה בשם פרסה שלמה. והתנוצצות שהנשמות מתנוצצין ומאירין ומעוררין את הפושעי ישראל בתשובה ומולידין נשמות גרים זה מכנה בשם פלגא, כי עדין רחוקים מהקדשה מאד ויכול להיות להם מניעות רבות, וצריך להם יגיעות רבות כדי להפשיט מהם הבגדים צואים שהלבישו, כמו שכתוב (זכריה ג): "הסירו הבגדים הצואים", כי אלו הבגדים הצואים הם מונעים אותם מלחזור לקדוש ברוך הוא, והם מפסיקים כמו נהר המפסיק, שאי אפשר להלך דרך אותו הנהר, וצריך להשליך הבגדים הצואים.

<sup>73</sup> ליקוטי מוהר"ן סי' קצ"א.

ספר אויך? נאר אריינגעמען דער אמונה אין אלע מאורעות וואס אויף אים גייט איבער - פון דעם רעדט דער רבי.

ווייל דער רבי רעדט פון רעדן דיבורים צום אויבערשטן, וואס דורך דעם ווערט ער מקושר צום אויבערשטן מיט יעדער זאך, ווייל אז ער זאל כאפן א קוק וואו מען דארף נישט און ער דערציילט עס פארן אויבערשטן, ממילא רעדט ער דאך שוין פון זיין ראיה, זיין ראיה האט שוין עפעס שייכות מיטן אויבערשטן, און אזוי אויך אז דער דיבור איז נישט 'אזוי' און ער רעדט דאס ארויס פארן אויבערשטן, צו אן אנדערע זאך דארטן.

## ”שִׁפּוֹת אֱמֶת תִּכּוֹן לְעַד”

אט דאס איז טאקע די גרויסקייט וואס דער רבי רעדט אין דער תורה "תקעו ממשלה"<sup>12</sup>, אז מלאכים וועלן דארפן פרעגן די צדיקים: "מה פֿעל א-ל?!". די מלאכים האבן דאס נישט, זיי ליגן נאר אין השגחה, זיי זעהען נאר השגחת ה', מער זעהען זיי נישט פאר זיך, זיי האבן נישט קיין זאך וואס זאל זיי אפרייסן פון דעם אויבערשטן, זיי ווערן פארברענט פאר גרויס התרגשות פון אלקות. מיר זענען דאך אין אזא מין וועלט וואס וואו מען גיט זיך א ריר איז אלץ אפצורייסן פונעם אויבערשטן, דער הילוך פון דעם הימל מיט די מזלות איז אויך 'טבע'.

עס ווערט געבראכט אויפן פסוק<sup>13</sup>: "וְחִפְּרָה הַלְבָנָה וּבִזְשָׁה הַחֲמָה"; לעתיד וועט זיין אזא מין התגלות אלקות פון דער לבנה מיט דער חמה, אז די איצטיגע חמה און לבנה וועלן זיך שעמען. דאס איז נישט נאר פשט - די 'עובדי' הלבנה און די 'עובדי' החמה. נאר בפשיטות טאקע, די כוכבים ומזלות וואס פירן איצטער און זיי זענען

<sup>12</sup> ליקוטי מוהר"ן תניינא סי' א', אות א', וז"ל: "כי איש הישראלי נברא, שיהיה לו ממשלה על המלאכים, וזה התכלית והסוף של ישראל, כמו שאמרו רבותינו, זכרונם לברכה (ירושלמי שבת פרק ב'): 'עתידין צדיקים, שיהיה מחצתן לפנים ממלאכי השרת', שנאמר: "כעת יאמר ליעקב ולישראל מה פעל אל", שהמלאכים יצטרכו לשאל מישראל, כשיצו לידע מה פעל אל. וצריך כל אחד לראות, שיבוא לזה התכלית, שיהיה לו ממשלה על מלאכים.

<sup>13</sup> ישע"י כד, כג.

דאך אזוי פארדעקט, וועט לעתיד ווערן אזא מין התגלות אלקות אז עם וועט זיין א בושא וואס ביז איצטער האט מען זיי געמאכט פאר א גאנצע (עבודה זרה).

אין זוהר פון פרשת כי תשא שטייט טאקע<sup>ט</sup>, איינער א הגמון איז אמאל געקומען צו ר' אלעזר'ן און האט אים געזאגט, 'איר זאגט דאך אז ביי אייך איז דער אמת און ביי אונז איז דער שקר, [והרי כתוב<sup>פ</sup>: "שפת אמת תיכון לעד, ועד ארניעה לשון שקר"], און דערווייל, ביי אייך איז געווען אן אמת'ע מלכות בלויז עטליכע יאר - דוד המלך, שלמה המלך - היינט האט איר גארנישט, זעהט איר דאך אז ביי אייך איז גארנישט פארהאן, ווייל אויב ביי אייך איז דער אמת וואלט איר געדארפט האבן עפעס א מלכות אלע יארן. האט אים ר' אלעזר געזאגט, 'ווען עם זאל ווען שטיין "שפת אמת כוננת" - דו האסט אנגעגרייט דעם אמת, האסטו טאקע געפרעגט א גוטע קשיא, אבער עם שטייט דאך "שפת אמת תיכון" - עם וועט שיינען דער אמת - 'לעתיד', איז ווען עם וועט זיין דאס התגלות אלקות, דעמאלט וועט מען זעהן דעם אמת, אבער איצטער איז עם פארדעקט'.

ברענגעט טאקע דער זוהר דארט, דער הגמון האט זיך מגייר געווען... ער האט אים גוט אפגעענטפערט.



## א 'בעל גאווה'ניק' איז דער וואס שטייט 'נישט' אויף קיין חצות!

דער אור פונעם רבי'ן איז אוודאי אן אור אמת, נאר זייער נעלם און זייער פארדעקט. דערפאר טאקע איז דא דערויף א געוואלדיגע העלמה, מען ווייסט נישט דערפון פון רעדן דיבורים צום אויבערשטן, מען ווייסט נישט אז יעדע זאך דארף האבן א התקשרות צום אויבערשטן, ליגט מען אין טבע.

<sup>ט</sup> דף קפ"ח; ועיין עוד שם בפנים מה שדרש על פסוק זה לענינינו בענין שלעתיד לא יכלה הקב"ה את המאורות והכוכבים, אלא אותם שעבדו להם.

דער אור האמת איז נעלם, דאס איז דער אור פונעם רבי'ן וואס איז זייער נעלם!

דער רבי האט דאך אונז געגעבן א זאך. די וועלט זאגט טאקע אויף אונז, 'איר האט זיך גענומען אזעלכע זאכן וואס צדיקים דארפן גיין מיט דעם - חצות און התבודדות, וואס האט דאס א שייכות צו אייך? דאס איז אן עבודה פאר צדיקים, וואס כאפט איר זיך אָן אין חצות? א בעל גאווה איז דאס, ער טוהט זיך אזעלכע גרויסע זאכן וואס איז נישט שייך צו אים, אזעלכע עצות האבן נאר אמאליגע צדיקים געהאט'...

דער תירוץ איז, דער רבי האט געזעהן אז בעיקבתא דמשיחא איז דא אזא מין התגברות, אז מען מוז נעמען די רפואות פשוט אויף צו זיין א מאמין בה'!

כדי צו האבן אמונה און נישט אריינפאלן אין טבע מוז מען האבן די עצות וואס אמאל האבן נאר צדיקים געהאט!

די צדיקים האבן געהאט די רפואות אויף השגות אלקות, אבער מיר דארפן דאס האבן אויף פראסטע אמונה פשוטה, אויף פשוט נישט נכשל צו ווערן מיט קיין שלעכטן קוק, אויף נישט נכשל צו ווערן מיט קיין שלעכטן דיבור, מיט קיין שלעכטן געדאנק, דעריבער דארפן מיר טוהן אזעלכע עבודות וואס זיי האבן געטוהן אויף השגות אלקות.

נאר וואס דען, אפילו דער אויבערשטער העלפט אז מען היט אפ דער צייט, דארפן מיר נאך נישט קיין טעות האבן און מיינען, 'איך בין דאך שוין אויך א צדיק - איך טוה דאך אזוי ווי די צדיקים האבן געטוהן'... - דו דארפסט האבן די עצות אויף צו ראטעווען זיך פון אזא התגברות וואס עס איז היינט דא! - אָה, אז ער וועט זיך מער האלטן, זיין מער מורגל אין דער זאך, קען מען גיין מדרגא לדרגא, דעמאלט קען מען וואקסן.

דער רבי רעדט דאך די עצות צו יעדן איינעם; ביי דער עצה פון האבן התבודדות רעדט דאך דער רבי אפילו פון א 'גם שבגם', 'מקטן ועד גדול'<sup>א</sup>. (ולכאורה) אז עם ווערט מקורב אזא איינער וואס דער שאל תחתיות איז פאר אים קארג<sup>ב</sup>, א בעל עבירה/ניק וואס האט עובר געווען 'על כל התורה', וואס האט ער א שייכות מיט דעם? נאר דער אמת איז, ווייל ער איז אזא מין חולה, דארף מען אים געבן אזעלכע גרויסע רפואות! - אזוי זאגט דער רבי אין תורה ל'<sup>ב</sup>; דער גרויסער רבי גיט די רפואות.

רבי יודל<sup>ס</sup> איז אויך אויפגעשטאנען חצות, ר' יודל האט אויך געהאט התבודדות, און ר' יודל איז געווען ר' יודל, (איז די זעלבע סארט עצות גיט מען דען פאר דעם קלענסטן?) דער תירוץ איז, די עצות פונעם רבי'ן גייט פאר יעדן איינעם 'מקטן ועד גדול', און יעדן איינעם ראטעוועט עם אים דארטן ווי ער דארף עם. אז ער האלט זיך מער, וועט ער אוודאי ווערן שענער, ער קען נאך אויך אויסוואקסן אן איש כשר אזוי ווי דער רבי האט געוואלט, אבער אנהויבן הויכט זיך עם אן פשוט מיט די זאכן וואס איך ווייס ביי מיר וואס מיר פעלט, וואס דער בעל דבר קאכט אין מיר, וואס דערפאר דארף איך האבן די עצות.

מיר האבן דאס געזעהן, עם איז געווען ביי אונז ממש אזעלכע מגושמ'דיגע מענטשן וואס זיי האבן גערעדט דיבורים צום אויבערשטן, זיך אויסגעוויינט די אויגן,

<sup>א</sup> עיין ליקוטי מוהר"ן תניינא סי' כ"ה: וְדַע שְׂכֵמָה וְכִמְהָ צְדִיקִים גְּדוּלִים וּמִפְּרָסְמִים סְפָרוּ, שְׁלֹא בָּאוּ לְמִדְרַגְתָּם רַק עַל יְדֵי הַנְּהִיגָה זֶה וְהַמְשָׁכִיל יִבִּין מַעֲצָמוֹ גְּדֹל מַעֲלַת הַנְּהִיגָה זֶה הָעוֹלָה לְמַעַלָּה לְמַעַלָּה וְהוּא דְבַר הַשְּׁוֶה לְכָל נֶפֶשׁ מְקַטֵּן וְעַד גְּדוֹל כִּי כָּלֵם יְכוּלִים לְנַהֵג הַנְּהִיגָה זֶה וְעַל יְדֵי זֶה יְבוֹאוּ לְמַעַלָּה גְּדוּלָּה.

<sup>ב</sup> עיין חיי מוהר"ן אות ש"י.

<sup>ס</sup> אות ב', וזל"ש: כָּל מַה שֶּׁחֹלָה נִחְלָה בְּיוֹתֵר, צְרִיף רוּפָא גְּדוֹל בְּיוֹתֵר. עַל כֵּן אֵין לְהֶאֱדָם לומר: דֵּי לִי אִם אֶהְיֶה מִקְרֵב אֶצֶל אִישׁ נִכְבָּד וְיִרְאֵהוּ, אִף, שְׂאִינוּ מִפְּלֵג בְּמַעַלָּה, כִּי הִלּוּאֵי שְׂאֶהְיֶה מִקְדָּם כְּמֹהוּ. אַל יֵאמֶר כֵּן, כִּי אֶדְרָבָא, כִּפִּי מַה שִּׁידַע אֲנִשׁ בְּנַפְשֵׁהוּ גְּדֹל פְּחִיתוּתוֹ וְגַדֵּל רְחוּקוֹ שֶׁנֶּרְחַק מֵאֵד מֵהַשָּׁם יִתְבָּרַךְ, כָּל אֶחָד וְאֶחָד כִּפִּי מַה שִּׁידַע בְּנַפְשׁוֹ. וְכִמוֹ כֵּן כָּל מַה שִּׁידַע בְּעַצְמוֹ שֶׁהוּא מִרְחַק בְּיוֹתֵר, צְרִיף לְבַקֵּשׁ לְנַפְשׁוֹ רוּפָא גְּדוֹל מֵאֵד מֵאֵד, הַגְּדוֹל בְּמַעַלָּה בְּיוֹתֵר, דְּהִינּוּ שִׁיחֲזִיר וְיִבְקֵשׁ תְּמִיד לְזָכוֹת לְהִתְקַרֵּב לְהַרְבֵּי הַגְּדוֹל מֵאֵד מֵאֵד כִּנ"ל. עיין גם חיי מוהר"ן אות ש"צ משל נאה על זה מרביז"ל.

<sup>ט</sup> מגדולי תלמידי רביז"ל.

אויסגעוויינט דעם מויל, און זיי זענען געווארן אנשים כשרים, זיי זענען געווארן ערליכע אידן. ממילא אז ער איז שוין געווארן אן ערליכער איד, האט ער שוין אנדערע געדאנקען, וואקסט ער שוין דארטן נאך מער און נאך מער. אבער אנהויבן הויכט זיך עס פשוט אן אויף זיינע פראסטע מגושמ'דיגע זאכן - אים זאגט אויך דער רבי - 'האב התבודדות', 'שטיי אויף אין דעם עת רצון'.

וואס איז דער ענין פון חצות? פארוואס מאכט מען אזוי הויעך חצות? עס איז דאך (סך הכל) אן עת רצון! אז א מענטש דארף געהאלפן ווערן, דארף ער זעהן א זמן וואס עס איז אן עת רצון. די אייגענע תפילה וואס איך רעד, רעד איך אין אן עת רצון. איך מוז דאך האבן עפעס אן עת רצון, איך מוז דאך געהאלפן ווערן, "וְאָנִי תַפְּלְתִי לְךָ ה' עֵת רְצוֹן"<sup>טו</sup>, און דאס איז דאך אן עת רצון.

פארקערט, אז א מענטש האלט זיך גרויס אז ביי אים איז גענוג וואס ער בעט בייטאג - דאס איז דאך א בעל גאווה/ניק! אז איך האלט זיך אבער (קליין) און איך ווייס אז איך דארף האבן אן עת רצון, איך מוז האבן אן עת רצון, פאר מיר איז ווינציג דער זמן (פון בייטאג), איך מוז האבן עפעס אן עת רצון, דעמאלט בין איך נענטער צום אויבערשטן.



## "תחתונים נדמה להם למעלה"

הכלל, דאס דארף מען זיך גוט איינ'חזר'ן, דער רבי דאס איז דער אמת'ער געטרייער מנהיג וואס וויל יעדן איינעם א טובה טוהן. דער רבי ברענגט אין דער תורה "כי מרחמם ינהגם" ביים סוף<sup>טז</sup>, אז 'קברו של משה', פאר די 'עליונים' האט

<sup>טו</sup> תהלים סט, יד.

<sup>טז</sup> ליקוטי מוהר"ן תניינא סי' ז', וזל"ש: "וְזֶה בְּחִינַת קְבוּרַת מֹשֶׁה שֶׁהוּא בְּחִינַת הַמְּקִיפִים, שֶׁהֵם טְמוּנִים מֵעֵין כָּל. וְזֶה: 'עֲלִיּוֹנִים נִדְמָה לָהֶם לְמִטָּה וְתַחְתּוֹנִים נִדְמָה לָהֶם לְמַעְלָה', הַנֶּאֱמָר בְּקְבוּרַת מֹשֶׁה. כְּמוֹ שֶׁאֲמָרוּ רַבּוֹתֵינוּ, זְכוּרֵנוֹם לְבִרְכָה (סוּטָה י"ד), זֶה בְּחִינַת כָּל הַנֶּ"ל, בְּחִינַת: "כִּי כָל בְּשָׂמִים וּבְאֲרָץ", שְׁצַרְיָךְ הַצַּדִּיק שְׂזוּכָה לְאֵלוֹ הַמְּקִיפִים הַנֶּ"ל שִׁיְהִיָּה לוֹ בְּחִינַת כָּל כַּנֶּ"ל, לְהִרְאוֹת לְעֲלִיּוֹנִים

זיך געדאכט אז זיי זענען אונטן, און פאר די 'תחתונים' האט זיך געדאכט אז זיי זענען אויבן - אויפן קבר גייט עס ארויף. מייטשט דער רבי, דער כח פון משה איז, 'עליונים' ווייזט מען אז זיי זענען אונטן, און 'תחתונים' ווייזט מען אז זיי זענען אויבן.

ביים אנהויב איז טאקע אזוי; דער צדיק אז עס קומט צו פארן צו אים (א ווייטער מענטש), ווייזט ער אים, ער שטארקט אים, ער קוויקט אים, "דער אויבערשטער איז מיט דיר, ביי דיר, לעבן דיר!"<sup>ט</sup>, ער קוקט ארויס אויף דיר, ער האט דיר ליב, ער וויל דיר! - די תחתונים דאכט זיך אז זיי זענען אויבן, ער ווייזט זיי ממש 'איר זענט אויבן'!

דער 'קברו של משה לאחר הסתלקותו' האט אין זיך דעם כח צו ווייזן די תחתונים אז זיי זענען אויבן, און צו ווייזן די עליונים אז זיי זענען נאך קליין, זיי זענען נאך אינגאנצן אונטן<sup>ט</sup>.

## "השכם להרגו"

ממילא קען מען טאקע פאלגן דעם רבי'ן - "מצוה גדולה להיות בשמחה תמיד"<sup>ט</sup>, אז דער אויבערשטער האט רחמנות געהאט אז מיר ווייסן פון אזא מין רבי'ן, פון אזא מין 'רופא נאמן', פון אזא מין געטרייער מנהיג. און ער לערנט אונז אז צו זיך ראטעווען און זיך נישט אפנארן - זאלט איר 'אזוי' טוהן, 'אזוי' זיך מרגיל זיין!

---

שְׁהֵם לְמִטָּה, שְׂאִינָם יוֹדְעִים כָּל־ל בִּידְעֵתוֹ יִתְבָּרַךְ, בְּחִינַת: מָה חֲמִית וְכוּ' וּלְהִפָּךְ, תַּחְתּוֹנִים נִדְמָה לָהֶם לְמַעַלָּה, כִּי הֵם מְשִׁיגִים, 'שְׂמֵלָא כָּל הָאֲרִיץ כְּבוֹדוֹ', בְּחִינַת: "וְאֶרְאָה אֶת ה'".

<sup>ט</sup> עיין עלים לתרופה במכתב מיום ו' ערב שב"ק בלק ת"ר.

<sup>ט</sup> עיין פרפראות לחכמה על תורה זו, אות כ"ו, מש"ש: ורימזו לנו כאן שממש כמו בחיים חיותו היה מאיר דעתו הקדושה לכל אחד ממקורביו כפי בחינתו, למי שהוא מבחינת הדרי מעלה היה מאיר בו ההשגה של מה בחינת איה מקום כבודו ולמי שהוא מבחינת הדרי מטה היה מאיר בו בחינת ההשגה של מלא כל הארץ כבודו וכו' כמו כן ממש גם עכשיו יש כח זה בבחינת קבורתו של משה שמקבל משם כל אחד תועלת לנפשו כפי בחינתו בחינת עליונים נדמה להם למטה ותחתונים נדמה להם למעלה כמבואר בפנים, והעיקר על ידי שיקיימו כאשר פקד עליהם שיחזיקו את עצמם כולם באהבה ואחדות גדול כמבואר כבר במקום אחר (חיי מוהר"ן שם ל"ד).

<sup>ט</sup> ליקוטי מוהר"ן תניינא סי' כ"ד.



אז עס גייט עפעס איבער א זאך - דערצייל שוין דעם אויבערשטן, רעד שוין פארן אויבערשטן, ווארום ער (היצר הרע) וועט קומען, ער וועט באלד מקטרג זיין אויף דיר, "הבא להרגך - השכם להרגו".<sup>ע</sup>

עס שטייט אין דער הקדמה פון תיקונים<sup>עב</sup>: "הבא להרגך" - דאס איז דער יצר הרע, ער איז דער "בא להרגך", ער קומט 'בכל יום ויום' און ער איז מקטרג מיט טענות און אמתלאות אויף דיר, ער וויל דיר רחמנא ליצלן - איז די עצה: "השכם".

אונזערע לייט פלעגן טייטשן: "השכם" - שטיי אויף פריער, פעדער זיך און גיב אים קריק. נאך איידער ער קומט - זאלסטו שוין אויפשטיין פריער, זאלסטו שוין דערציילן דעם אויבערשטן פריער. עס איז טאקע ריכטיג די זאכן וואס ער דערציילט, עס איז טאקע ריכטיגע פגמים וואס ער דערציילט, ער וועט דאך נישט זאגן קיין שקרים, אבער איך האב שוין 'פריער' דערציילט דעם אויבערשטן, איך האב שוין 'פריער' געהאט חרטה.



(ר' נחמן: די וידוי וואס מען זאגט ביי שמונה עשרה פלעגן אונזערע לייט זאגן ביי יעדער שמונה עשרה?) מען פלעגט דאס זאגן נאר אינדערפרי, ביי מעריב - נישט, דאכט זיך - ביי מנחה אויך נישט, דער עיקר - נאר אינדערפרי, דעם "אנא ה', חטאתי עויתי ופשעתי לפניך" - פאר "כי אתה שומע תפילת כל פה"<sup>עב</sup>.



<sup>ע</sup> גמ' ברכות נח. ועוד.

<sup>עא</sup> דף ח:

<sup>עב</sup> עיין פרי עץ חיים שער העמידה פרק י"ט.

## אנגעגרייט צדקה פון פריער

(השואל: מען פלעגט געבן צדקה פאר מעריב?) מען פלעגט געבן צדקה פאר יעדער זאך, פארן עסן אויך<sup>ע</sup>. אונזערע לייט פלעגן האבן א פושקע און געבן צדקה פאר א מצוה, פארן שלאף, פארן ליינען קריאת שמע, אז מען איז אויפגעשטאנען אויף דערנאכט, פארן זיך וואשן צום עסן, פארן בענטשן - אויף ר' מיכל'ע (בן ר' יצחק בן מוהרנ"ת) זאגט מען דאס (שנהג כך)<sup>ע</sup>.

אז מען ווייסט נישט פונעם רבי'ן איז מען ממש אזוי ווי בלינד; דער רבי זאגט דאך<sup>ע</sup>: "צדקה מאכט א פתח". אז א מענטש דארף גיין בענטשן, צו ער טוהט א דבר שבקדושה, און ער גיט צדקה פריער, מאכט עס אים א פתח, עס עפנט אים אויף, עס ווערט אנדערש<sup>ע</sup>.

דאס איז אויך שווער מקיים צו זיין, אבער מען רעדט דאך, אזוי האבן מיר געזעהן, אזוי האבן זיך געפירט אונזערע לייט, אונזערע גדולים. אז עס איז אמאל אריינגעקומען צו אונזערע לייט אן ארעמאן, איז שוין געווען א פולע שיסל מיט געלט, עס האט געקענט ארויסקומען אז מען זאל אים האבן שוין מהנה געווען, ווייל עס איז געווען צוגעגרייט.

---

<sup>ע</sup> עיין ליקוטי הלכות הל' ברכת הפירות ה"ד, אות ט': ועל כן עקר תקון האכילה בקדשה הוא על ידי צדקה כמו שאיתא בזהר ובכל הספרים שצריכין להפריש צדקה קדם האכילה ולהזמין לעני על שלחנו. וזה עקר תקון האכילה

<sup>עד</sup> עיין שיש"ק (חדש) ח"ב, אות תשי"ט.

<sup>עה</sup> ליקוטי מוהר"ן תניינא סי' ד', וז"ל ש (ע"פ ספר ליקוטי עצות): הצדקה מרחבת כל הפתחים של הקדשה, שכשצדק נכנס באיזה דרך ועבודה מעבודת השם יתברך, אזי הוא צריך לפתח שם פתח לכנס באותו הדרך, ובשביל זה כל ההתחלות קשות. ועל ידי הצדקה מרחיב הפתח, כי הצדקה מרחבת ופותחת ביותר כל הפתחים של הקדשה.

<sup>עו</sup> עיין ליקוטי הלכות הל' מלמדים ה"ד, אות י"א: וזהו גדל מעלת הצדקה ששקולה ככל התורה כלה וכאשר האריכו רבותינו זכרונם לברכה בעצם מעלת הצדקה וקדם כל דבר שבקדשה צריכין להפריש לצדקה, כמובא בספרים.

עס איז דא א טייטש וואס רבי נתן האט נאכגעזאגט פון זיין שווער - רבי דוד צבי:  
 "נתון תתן לו"ע - 'דו זאלסט געבן דאס געגעבענע', און דעמאלט, "ולא ירע לבבך  
 בתתך לו", ווייל דו האסט דאך שוין ליגן א פושקע מיט געלט"ע.

עס האט געקענט זיין אן ארעמאן וואס האט נישט געהאט אויף שבת און ער  
 האט געקענט געבן אן (אנדערן) ארעמאן צען פונט. איז דאך די קשיא, ווי קען ער  
 געבן צען פונט, ער האט דאך נישט אויף שבת? דער תירוץ איז, די צען פונט האט  
 ער שוין געהאט פון פריער. "וְחֲטָאֵךְ בְּצִדְקָה פָּרַק"ע.

למשל, אז איינער דארטן דארף זיך מאכן א ניתוח (- אפאראציע) און דער  
 פראפעסאר וויל צען טויזנט פונט דערפאר, וועט ער דען זאגן, "ניין, איך קען נישט  
 געבן מער ווי א חומש - איך גיב נאר א חומש"...!?! דאס אייגענע איז אויך דא, א  
 מענטש וואס וויל זיך ראטעווען, מעג זיך אויסלייזן מיט צדקה - 'איך וויל זיך

ע"י דברים טו, י.

ע"י וראה זה דבר פלא מה שנדפס בספר "אמרי בינה" [אשר חיבר כבוד הרב וכו' מו"ה ישראל מתתי  
 אויערבאך (שליט"א) הרובץ תחת משא עבודת הקודש עיר צעשינוב ... בן הרה"צ סבא קדישא  
 חסידא ופרישא מו"ה נחמן זאב זללה"ה ממאניסטרישץ בהרב הצדיק הגאון האמיתי המפורסם בכל  
 קצוי ארץ איש אלקים קדוש מופת הדור כקש"ת מו"ה דוד צבי זצוקללה"ה האבדק"ק קרעמיניץ  
 ומאהלוב ושאר ק"ק" - מתוך נוסח שער הספר] בחלק יו"ד סי' רמ"ט, וזל"ש: ויען שבסימן הלז מדבר  
 בענין מעשר כספים אציג כאן דברי אא"ז איש אלקים הגאון האמיתי כקש"ת מו"ה דוד צבי זצ"ל  
 בחיבורו כת"י עה"ת פי' הפסוק (פ' ראה טו, י) "נתון תתן לו ולא ירע לבבך בתתן לו כי בגלל הדבר הזה  
 יברכך ה' אלקיך בכל מעשך ובכל משלח ידך". ודקדק אא"ז זצ"ל על כפל לשון נתון תתן, וגם מ"ש  
 בכל מעשך ובכל משלח ידך. ופי' דקאי על מעשר כספים (כי כל ימיו היה מזהיר מאוד על זה לכל הסרים  
 למשמעתו), והיינו כשתרויח עשרה פשוטים, אזי נתון פשוט א' מעשר, ואף כשלא הוזמן לך עני לעת  
 עתה יהיה מונח אצלך, ואח"כ כשיזדמן לך העני אזי תת"ן לו המעשר שהפרשת, ועי"ז "לא ירע לבבך  
 בתתן לו" כי כבר הפרשת בעת שהרווחת ועתה אינו שלך. והבטיח לו הכתוב "כי בכלל הדבר הזה"  
 שתעשה כן "יברכך ה' בכל מעשך" היינו עבור המעשה שעשה שהרויח והפריש המעשר. וגם "בכל  
 משלח ידך" היינו אח"כ בשעה שנותן לעני שאז אינו נותן לו כלום משלו ואינו עושה רק אשר שלח  
 את ידו ופושט לעני את אשר הפריש כבר, עכ"ז יהיה לו עבור זה ג"כ ברכה, וזהו "בכל מעשיך ובכל  
 משלח ידך" והבן, ודפח"ח. עכ"ל. פירוש זה מובא גם בספר "דברת שלמה" (מתלמידי המגיד) פר'  
 תרומה; ובספר "מחזה אברהם" (להגאון הגדול מבוטשוטש זצ"ל) פר' מקץ, בד"ה: "וחומש את ארץ  
 מצרים" וכו' בשם דרשן אחד.

ע"י דניאל ד, כד.

ראטעווען, נישט ווייל איך וויל האבן די מצוה פון צדקה, נאר ווייל איך וויל זיך  
ראטעווען, איך וויל זיך אויסלייזן, דאס איז דאך א פדיון נפש!.

עס זענען געווען ארעמעלייט וואס עס איז געווען ביי זיי א שיינע פושקע צדקה  
און זיי האבן געגעבן שוין.



(עונה לשואל בענין אמירת תהלים בלילה: 'תהלים' איז אויך נאר בדרך לימוד - נישט,  
אבער בדרך תפילה מעג מען זאגן תהלים.



## וואס האבן איך צו רעדן מיט אים!?

רבי נתן האט אזוי געזאגט<sup>9</sup>: "פאר די וואס זיי ווייסן נישט אז זיי וועלן ליגן מיט  
די פים צום מיר - צו זיי רעד איך נישט; די וואס זיי ווייסן יא - מיט זיי רעד  
איך!".

שוין, די אלע דיבורים וואס מיר רעדן, רעדן מיר אלץ אז דער אויבערשטער זאל  
העלפן מיר זאלן אינזין האבן דעם תכלית, אינזין האבן דעם תכלית, דאס ראטעוועט  
אונז.



<sup>9</sup> כוכבי אור, ערך 'אנשי מוהר"ן' - 'דיבורים ממוהרנ"ת', אות י"ג: בַּעַת שֶׁשָּׁלַח לְהַדְפִּיס אֶת סִפְרוֹ  
לְקוּטֵי הַלְכוֹת עָנָה וְאָמַר: מִזֶּה שְׂאִינוּ חוֹשֵׁב עַל תְּכֵלִיתוֹ הָאֲחֵרוֹן מֵהָיְהִי בְּסוּפוֹ כְּשִׁיְהִי שׁוֹכֵב עַל  
הָאָרֶץ וְכוּ', מִזֶּה אֵינוֹ מְדַבֵּר כָּלֵל, כִּי זֶה הוּא דוֹמָה לְבִהמָה מִמֶּשׁ. רַק מִי שְׁחֹשֵׁב הֵיטֵב מֵהָיְהִי בְּסוּפוֹ,  
וְלָבוֹ חוֹשֵׁק וְכוֹסֶף מְאֹד לְעִבּוּדַת הַשֵּׁם יִתְבָּרַךְ, וּבּוֹדָאֵי נַעֲשֶׂה עִמּוֹ מֵהָ שְׁנַעֲשֶׂה, כִּי הֵתְגַבְּרוּת גְּדוֹל  
מְאֹד כְּיָדוּעַ לָנוּ, בְּשִׁבִיל זֶה הָאִישׁ חִפְּרָתִי אֶת סִפְרִי, כִּי אוֹתוֹ יַחְזְקוּ דְבָרֵי אוֹתוֹ יֶאֱמָצוּ. (כַּמּוּיָבן כָּל זֶה לְבָקִי  
בְּדְבָרָיו הַקְּדוּשִׁים). גַּם עֵינֵי בְּלִיקוּטֵי הַלְכוֹת הַל' רֹאשׁ חוֹדֵשׁ ה"ו, אוֹת ז'.

(חסר, משוחחים אודות איגרת המזויף שמשם נשתלשל הקרירות אצל חסידים בענין קימת חצות<sup>פא</sup>)  
 - - - זיי האבן באקומען עפעס א פאלשן מכתב ווי גלייך אדל'ע דעם בעל שם'ס  
 טאכטער האט דאס געשריבן צו ר' שלום פראביטשער, וואס פון דעם פאלשן מכתב  
 שטעלן זיי אוועק און מען מאכט אוועק דעם 'קימת חצות'.

איך האב געזעהן דעם מכתב - 'דער בעל שם איז געשלאפן ביז זעקס אזייגער  
 אינדערפרי'... - געוואלד!

מיר האט איינער דערציילט אז דער פריערדיגער מונקאטשער (בעל מנחת אלעזר)  
 האט דעם מענטש (וואס האט אפגעדרוקט דעם פאלשן בריוו) נישט אריינגעלאזט צו זיך אין  
 שטוב!

דאס איז א פאלשער מכתב!

דער בעל דבר האט דורך דעם צעריסן (הענין של קימת חצות).

---

<sup>פא</sup> עיין טעם זקנים קונטרס כ"ג מה שמספר שם בזה"ל: עס איז דא א 'מכתב' (מזויף, כדלהלן), דער  
 מכתב איז אפגעדרוקט, ווי אדל'ע האט געשריבן צו רבי שלום פראביטשער - דעם מלאך'ס א זון,  
 דעם סדר פונעם טאטן [- ער האט אנגעפרעגט ווי אזוי דער בעל שם האט זיך געפירט], (ובתוך דברי  
 מכתבה כתוב): 'די ערשטע האלבע נאכט - (אז כביכול עשה בעבודתו בלימוד ובתפלה), די אנדערע האלבע  
 נאכט איז ער 'געשלאפן', און ער אויפגעשטאנען זעקס אזייגער אינדערפרי... - איך האב זיך  
 אנגעהערט - ווי אזוי איז געווען די מעשה טאקע? אדל'ע שרייבט דאך אזוי? נאר עס איז אזוי געווען,  
 עס איז געקומען אמאל גדולים, צדיקים, צום בעל שם הקדוש, האט ער זיך פאררעדט מיט זיי ביז  
 חצות. האט זיך אנגערופן אדל'ע: "טאטע, וואס וועט טאקע זיין מיט חצות?". (ענה הבעש"ט הקדוש):  
 "מען דארף דאך אמאל פארריכטן דער ערשטער האלבער נאכט אויך!". אז ס'קומט א צדיק צו אים  
 און מען האט גערעדט ביז חצות - איז שוין ארויס א פאלשע שיחה - מען האט געביטן די ערשטע  
 האלבע נאכט מיט דער אנדערע האלבע נאכט... דער מכתב איז אפגעדרוקט - און אלע נעמען  
 ארויס א יסוד פון דעם מכתב אז היינט דארף מען פארריכטן די ערשטע האלבע נאכט... דער בעל  
 דבר האט מצליח געווען מיט דעם מכתב, ער האט מיט דעם מבטל געווען א האלבע וועלט חסידים  
 (מקימת חצות), ווייל זיי האבן א 'מכתב', זיי האבן א 'מכתב'... - דער מכתב איז א פאלשע זאך. דאס  
 איז א ריווח פונעם בעל דבר, ער האט מצליח געווען; "דו קענסט זאגן אנדערש? דאס איז דאך א  
 מכתב פון אדל'ען דעם בעל שם'ס טאכטער!"... נו, דער אויבערשטער זאל העלפן. [מובא גם  
 בשיש"ק (חדש) ח"א, אות שכ"ט].

רבי הערשעלע זידיטשובער וואס איז געווען א תלמיד ביים חוזה אסאך שפעטער, האט קיין איין נאכט נישט פארפעלט קיין חצות!

אזעלכע שקרים אויסצוטראכטן...

יא, מיר האבן אמאל געזאגט איינעם אז דער רבי איז דעם בעל שם'ס אן אייניקל, האט יענער געזאגט, "דער בעל שם האט נישט געהאט קיין קינדער"... "דער בעל שם איז געווען אן עקר"... זאג איך אים, "וואס איז דאס?" - "יא", זאגט ער מיר, "עס איז א דבר ידוע, ער האט נישט געהאט קיין קינדער"... נו, גיי שפאר אים איבער..."

מיר דארפן נישט וועלן האבן קיין ויכוחים; (אפילו עס שטייט טאקע<sup>22</sup>): "מתוך הויכוח יתברר האמת", אבער פון די ויכוחים וועט נישט ווערן נתברר דעם אמת, זיי האלטן זיך ביי זייער'ס, איך וועל יענעם נישט איבערמאכן.

מיר דארפן רעדן נאר פון זיך אליין, מיר דארפן זיין שטארק מיטן רבי'נס א זאך, דעם רבי'נס א דיבור זאל האבן ביי אונז א חשיבות. אז ער וועט האבן א ריח פון דעם רבי'ן, דעמאלט קען איך מיט אים רעדן. וואס האבן מיר איינגעלייגט מיט די אמונות כוזביות פון פאלשע קבלות און פאלשע מעשיות?! זיינע שקרים וויל איך נישט הערן, וואס האב איך צו רעדן מיט אים? דערווייל וועל איך דאך הערן זיינע דיבורים!

(רלוי"צ פונה לאחד:): ווען מען איז געפארן קיין מירון - און דו ביסט געפארן, ר' וועלוול חשין אויך, דער נהג דארט איז געווען א געוואלדיגער אפיקורס, ער האט גערעדט דברי אפיקורסות - און דו האסט מיט אים גערעדט - געוואלד! פארוואס דארף איך הערן זיינע דיבורים?! צו ער וועט הערן מיינע דיבורים - ווייס איך נישט, אז יענער שיט אויס - דארף איך מיט אים רעדן?! "הקהה את שיניו", איך וויל נישט הערן דיינע דיבורים. אפגעהאקט.

(השואל: אויב ער האט שאלות?) אז ער וויל פרעגן שאלות - 'איך קען נישט ענטפערן קיין שאלות, איך בין נישט קיין בר דעת, איך ווייס נישט וואס צו ענטפערן!' - איך וויל נישט הערן זיינע שאלות, ער האט גערעדט אפיקורסות.

דאס איז אויך א מיין יצר הרע - 'וועלן האבן ויכוחים'. רבי נתן האט דען געוואלט האבן ויכוחים?! מיט הירש בער'ן האט אים דאך דער רבי געהייסן רעדן, ער האט געהאט א ציווי פונעם רבי'ן - האט ער געמוזט רעדן; רבי נתן האט געמוזט פאלגן דעם רבי'ן.

דער רבי זאגט דאך אין דער תורה "להתרחק מדיבורים של רשע"<sup>פ</sup>, זיינע דיבורים זענען 'אורים ארסיים של ניאוף', זיי זענען 'מוליד ניאוף בהשומע', ווי קען איך הערן זיין ווארט? ווי קען איך הערן זיינע דיבורים!?

מיר האבן ברוך ה' אונזערע דיבורים צו רעדן, מען דארף אין דעם מרבה זיין; אז דער אויבערשטער העלפט און מען קומט זיך צונויף, דארף מען רעדן אונזערע דיבורים; אפילו ממאס זיין אין אנדערע פעלט אויך נישט אויס<sup>פ</sup>.

דוד הייסנער<sup>פ</sup> - ער איז אריינגעקומען צו אונז. די וועלט האט געוואוסט אז אין אומאן איז פארהאן א ברסלב'ער שול - דארטן דארף מען אריינגיין טאנצן... ממילא איז ער מקורב געווארן. אסאך זענען מקורב געווארן ביי אונז, אבער זיי זענען אריינגעקומען - איך בין נישט געגאנגען צו אים. אז מען פלעגט אמאל מאכן א

<sup>פ</sup> ליקוטי מוהר"ן סי' מ"ג.

<sup>פ</sup> עיין ליקוטי מוהר"ן סי' קע"א: ורבים מישיני אדמת עפר יקיצו אלה לחיי עולם ואלה לחרפות ולדראון עולם (דניאל י"ב). על ידי שנתעורר שכל חדש בעבודת ה' מה שלא היה נודע עד עתה, על ידי זה רבים מישיני אדמת עפר יקיצו, אף "אלה לחיי עולם ואלה לחרפות ולדראון עולם", כי "צדיקים ילכו בם" (הושע י"ד) שעובדין עם זה השכל את השם יתברך, ופושעים יכשלו בם", שאינם עובדים בזה את השם יתברך, רק שעל ידי זה הם מבזין ומחרפין את העולם, על שהם יודעין מזה השכל החדש, והעולם אינם יודעין מזה. וכמו ששמעתי לחרפות ולדראון עולם, הינו לחרף ולבזות העולם, כי אינם משתמשין עם זה השכל החדש, רק לבזות ולחרף העולם, על ידי שהם יודעין מזה והעולם הם ריקים וחסרים מזה.

<sup>פ</sup> עיין אודותיו בטעם זקנים קונטרסים כ"ה, ק"ו.

נסיעה<sup>15</sup>, איז אויך געווען דאס אייגענע; אבער אנכאפן א פרייער מענטש אין גאס און רעדן מיט אים - דאס האט מען נישט געטוהן. אז יענער האט זיך עפעס צוגעקלעפט צו מיר, איז נישט דער פשט - 'איך גיי צו אים און איך כאפ אים אָן'<sup>16</sup>.

אין קשיות דארף מען אויך זייער נוהר זיין, [אז ער ער וועט לערנען, וועט ווערן אויס קשיות], ווייל בדרך כלל, אזעלכע מענטשן וואס פאלן אראפ קענען פרעגן קשיות וואס בשעת מעשה גיי איך אים טאקע אנטקעגן, אבער נאכדעם בלייבן די קשיות ביי מיר אין הארץ<sup>17</sup>.



(אחד הנוכחים: דער טשעהרינער רב איז נישט געשלאפן א גאנצן שבת?) אז ער האט געמאכט דעם "יקרא דשבתא" איז ער שוין נישט געשלאפן; און אויך (כשחיבר ספרו "ירח האיתנים") אויף ראש השנה.



## גע'חלש'ט ביים סדר

(ר' נחמן: דאס וואס דער רבי פלעגט זיך פארהענגען דאס פנים פרייטאג צונאכטס, איז נישט געווען אלעמאל!) נישט אלעמאל, (רק לפעמים, כמו) ביי דער תורה "יש צדיקים גנוזים"<sup>18</sup> און ביי תורה כ"ד (וכדו'). אז עס פלעגט זיך אביסעלע ארויסזעהן דאס פנים, (האט מען

<sup>15</sup> עין חיי מוהר"ן אות תקמ"ג: כמה פעמים היה מדבר הרבה עמנו והזהיר אותנו מאד לקרב נפשות להשם יתברך, להשתדל לדבר הרבה עם בני אדם כדי לעוררם ולהשיבם לקרבם להשם יתברך ... וגם היה רצונו שישעו נסיעות בשביל זה כדי לדבר עם בני אדם.

<sup>16</sup> עיין ליקוטי הלכות ה"ה, אות ג': בהכרח שיהיה איזה אתערותא דלתתא. וכמוכן בשבחי האר"י ז"ל בענין הספור איהו שקרב את תלמידיו, עין שם. וזה בחינת אין מבטלין אסור לכתחלה, שאסור לקח את האסור שהוא בחינת הרחוק מה' יתברך, לקרבו ולבטלו בעל כרחו, רק אם יפל מעצמו לתוף ההתר אז מבטלין אותו.

<sup>17</sup> עיין מזה בחיי מוהר"ן אות כ"ד.

<sup>18</sup> ליקוטי מוהר"ן תניינא סי' ל"ב.



געזעהן) עס האט געברענגט ווי א פייער, מען האט נישט געקענט קוקן, עס איז געווען אזוי פארדעקט, נאר עס האט זיך אביסל ארויסגעזעהן דאס פנים.<sup>3</sup>

(ר' נחמן: ביי רבי נתן'ען איז אויך אמאל אזוי געווען אז ער האט זיך פארדעקט?) 'א, עס איז אמאל געווען וואס ער האט זיך פארדעקט. (ר' נחמן: פסח ביינאכט ביים סדר?) עס איז געווען אמאל וואס רבי נתן האט זיך צעשריגן: "ובמורא גדול - זו גילוי שכינה!" - האט ער גע'חלש'ט, מען האט אים געדארפט דערמינטערן...<sup>34</sup>

מיר דארפן זיך איינ'חזר'ן די אלע רעצעפטן וואס דער רבי גיט אונז! מיר דארפן גלויבן אז דאס איז אונזער תיקון הנפש, מיר דארפן רעדן איינער מיטן אנדערן, זיך מחזק זיין אין די עצות, מיר זאלן גיין אין דעם חדר און פאלגן דעם רבי'ן! דאס איז אונזער חדר!



## געשוויגן און נישט געענטפערט

דער רבי האט געזאגט: "איך האב געוואלט איר זאלט רעדן פון מיר און שמועסן פון מיר - מען זאל נישט דערמאנען מיין נאמען; מיר אַרט נישט אז יענער זאל בענטשן אן ערנסט בענטשן וואס זאל זיין פון מיין כח און ער וועט נישט וויסן אז עס איז פון מיין כח!"

אויף רבי'ן איז דאך געווען התנגדות, און דער רבי האט געוואלט מזכה זיין דער וועלט מיט זיינע דיבורים און עצות; איי מען וועט נישט וויסן פון וואנעט עס איז? - 'מיר אַרט נישט!<sup>35</sup>

<sup>3</sup> עיין שיש"ק (חדש) ח"ג, אות תקכ"ד.

<sup>34</sup> שיש"ק (חדש) ח"ג, אות תע"ו, ומוסיף שם: גם ארע פעם שלרוב התלהבותו באמירת ההגדה כיסה מוהרנ"ת את פניו הנלהבים שבערו מאד; וכן היה כמה פעמים בעת התלהבותו בשבת קודש.

<sup>35</sup> עי' ספר המדות - ערך תשובה אות פ"ו: מצוה להחזיר את בני-אדם על כל דבר פשע, ואם אתה ירא, שלא ישמע לך, תאמר דבריך בשם צדיק אחר, כדי שישמעו אותך.

עם איז געווען כמה מאל וואס איך פלעג פארן פון טעפליק קיין אומאן מיט דער באן דארטן, פלעג איך אלץ האבן א משניות; פון א משניות קען יענער נישט וויסן (שאני חסיד ברסלב), מען קען נישט דערקענען אויף מיר (חסר ההמשך)<sup>23</sup>.

מען דארף כסדר זעהן אז דעם רבי'נס כבוד זאל ווערן נתכבד דורך מיר; אז איך זעה אז מיט מיין רעדן וועל איך גורם זיין אז יענער וועט חלילה רעדן 'לצד הרע' - - אמאל אז מען זאגט צוריק א ווארט מאכט מען נאך ערגער.

עם איז פארהאן אמאל א תאוה צו האבן ויכוחים, מען וויל האבן ויכוחים מיט יענעם - אויך א תאוה פון די תאוות. (עם שטייט טאקע:) "מתוך הויכוח יתברר האמת", אבער עם האט זיך ארויסגעוויזן כמה מאל אז פון אונזערע ויכוחים - - מיר דארפן נישט האבן קיין ויכוחים. אסאך מענטשן זענען מקורב געווארן צו אונז דורך דעם וועג - אז מיר האבן זיך דערווייטערט פון האבן ויכוחים.

---

<sup>23</sup> עיין טעם זקנים קונטרס ל', זל"ש: איך האב געקענט רעדן מיט א מתנגד פונעם רבי'נס זאך - מיט דעם גרעסטן מתנגד - איך האב מיט אים אפגערעדט עטליכע שעה, איך האב אים אריינגעהאקט דעם גאנצן ליקוטי מוהר"ן, גאנץ ליקוטי הלכות! ער האט נישט געוואוסט אז איך בין א ברסלב'ער, און ער האט נישט געוואוסט אז דאס איז פונעם רבי'ן... ווען ער איז אוועקגעגאנגען, האט ער זיך פון מיר געזעגנט, האט ער מיר געזאגט: "קשה עלי פרידתכם!" דאס איז א 'פארברענטער מתנגד' - און ער האט נישט געוואוסט אז איך בין א ברסלב'ער חסיד... (מיר זענען געווען) עטליכע שעה אויפן באן, פלעג איך האלטן אויף דער באן א 'משניות', ווייל טאמער קומט א מתנגד און ער וועט צוגיין צו מיר - אז איך האלט דעם רבי'נס ווערטער וועט ער דאך נישט וועלן צוגיין צו מיר, האב איך געהאלטן א משניות. (והלה הסתכל:) "א משניות?", איז ער צוגעקומען צו מיר - "ווער זענט איר? וואו דאוונט איר? וואספארא חסיד זענט איר?" - אזוי האט יענער אנגעהויבן פרעגן גלייך. זאג איך אים: "תלמידי בעל שם!" - איך האב זיך אזוי ארויסגעדרייט, און איך האב אים געהאקט די ווערטער פונעם רבי'ן! (וכשאל הלה:) "געוואלד, וואו האט איר געהערט אזעלכע ווערטער?" - "אין ספרי תלמידי הבעל שם!". "ס'איז געווען 'קשה עלי פרידתכם'" - האט ער זיך מיט מיר געזעגנט. און דער איז געווען א מתנגד! דאס האט דער רבי געוואלט: "רעדט פון מיר, שמועסט פון מיר - דערמאנט נישט מיין נאמען!". ווען איך זאג אים איין ווארט, גיט ער א שפרונג אוועק פון מיר - 'שוין!'. (השואל: רבי נתן פלעגט אויך אזוי טוהן - נישט דערמאנט דעם נאמען פון רבי'ן? איך מיין אז רוב התנגדות איז געווארן פון דעם וואס רבי נתן האט גערעדט פונעם פון רבי'ן...) וואו ער האט געקענט! רבי נתן איז שוין געווען ידוע'דיג, מען האט אומעטום געוואוסט ווער ער איז, האט ער זיך נישט געקענט מעלים זיין! אבער מיר האט מען נישט געוואוסט, איך האב זיך געקענט מעלים זיין!

ר' ישראל קארדונער, נאכדעם וואס ר' משה ברסלב'ער האט אים שוין גענומען צו זיך, פלעגט ער מיט אים לערנען. איז א שטיק צייט (בתחילת התקרבותו) ווען ר' משה ברסלב'ער האט געלערנט מיט אים ליקוטי מוהר"ן (בענין מעלת הצדיק האמת), האט ר' ישראל געזאגט: "יא, דאס מיינט דער רבי דעם סאדיגורער - ביי אים האב איך געזעהן דאס!" - ער איז געווען דארט א חסיד פריער. און רבי משה האט אים גארנישט געזאגט, ער האט געשוויגן, ער האט געהאט אריכת אפים.

צום סוף, האט ער אנגעהויבן צו זאגן: "אוי, דאס האב איך נישט געזעהן ביים סאדיגורער!", האט ר' משה ווייטער געשוויגן. נו, איז ער געווארן א ברסלב'ער חסיד.

ר' משה האט געזעהן אז ער איז א 'נפש יקרה', און אויב ער וועט אים ענטפערן, גייט ער אוועק. האט ער געשוויגן. ביז דער קארדונער איז געווארן - נאכדעם איז ער שוין געווארן...

עס איז דא אזא מין ענין, שרעק זיך נישט איבער, יענער קען רעדן אמאל א ווארט וואס (איז נישט ריכטיג), נאך דעם - פון זיך אליין ווערט (נתהפך דעתו).



# על הטוב יזכרו ידידינו היקרים

שנדבו למען הוצאת הקונטרס, הלא הם

מזל טוב מיוחדת לידידי

מו"ה שלמה זלמן שווארץ הי"ו - ירושלים (מאנסי)

לרגל הולדת בנו למזל טוב

מאת: יוסף מענדל האס

מו"ה מרדכי ליכטער הי"ו

מאנסי

לרגל הולדת בנו בכורו למזל טוב

מו"ה נרנאל שטיינמעץ הי"ו

בארא פארק

לרגל הולדת בנו למזל טוב

מו"ה אברהם רויטענבורג הי"ו

מאנסי

לרגל הולדת בנו למזל טוב

מו"ה יוסף שלמה פרענקל הי"ו

וויליאמסבורג

לרגל הולדת בנו למזל טוב

מו"ה פנחס גוטמאן הי"ו

וויליאמסבורג

לרגל הכנסת בנו לעותומ"צ למזל טוב

מו"ה אברהם משה הי"ו, ובנו

מו"ה מנחם יואל הכהן שווארץ הי"ו

מאנסי

לרגל הולדת בתו/נכדתו למזל טוב

מו"ה שמשון ווייס הי"ו

וויליאמסבורג

לרגל נישואי בתו עם החה"ח

יוחנן הארטמאן ני"ו למזל טוב

מו"ה שלמה בנימין

הכהן זילביגער הי"ו

מאנסי

לרגל הכנסת בנו הבח"ח ישעי'

דוד ני"ו לעותומ"צ למזל טוב

בקשו רחמים מרובים עבור האבך אלטר

נפרתלי בן ציון בן מינדל לרפוש



## לזכרון בהיכל הי

מרת רחמה שרה ע"ה בת ר' יצחק הי"ו

נלב"ע י"ב שבט תשע"ט

מו"ה יצחק יעקב ב"ר מרדכי הלוי ע"ה

נלב"ע י"ד ניסן תשפ"ג

מו"ה יעקב ב"ר שמואל הכהן ע"ה

נלב"ע י"ג אייר תשפ"א

מרת פיגא רבקה בת ר' חיים צבי ע"ה

נלב"ע ז' מנחם אב תשפ"ב

תהא נשמתם צרורה בצרור החיים